



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ

របាយការណ៍
ស្តីពី
សភាពការណ៍កសិកម្ម រុក្ខាប្រមាញ់ និងនេសាទ
ប្រចាំខែតុលា ឆ្នាំ២០២១ និងទិសដៅអនុវត្តបន្ត

I- សភាពការណ៍រួម

នៅក្នុងខែតុលានេះ ការងារបង្កបង្កើនផលដំណាំរដូវវស្សាមានវឌ្ឍនភាពគួរឱ្យកត់សម្គាល់ ជាពិសេសស្រូវរដូវវស្សាសម្រេចបាន ២ ៩០១ ៦០៥ហិ.ត ស្មើនឹង១១១,២១% នៃផែនការចំនួន ២ ៦០៩ ០៦៥ហិ.ត។ វិធានការជំរុញផលិតកម្មដំណាំ ការចិញ្ចឹមសត្វ និងវារីវប្បកម្មត្រូវបានដាក់ចេញ និងអនុវត្តយ៉ាងសកម្មដើម្បីជួយដល់កសិករ។ វិធានការចូលរួមទប់ស្កាត់បទល្មើស ជាពិសេសបទល្មើសព្រៃឈើ បទល្មើសផលជល បទល្មើសចលនាសត្វដោយខុសច្បាប់ត្រូវបានអនុវត្តប្រកបដោយប្រសិទ្ធភាពក្រោមកិច្ចសហការជាមួយគណៈកម្មការអន្តរក្រសួង។ ចំណែកឯការចុះធ្វើអធិការកិច្ចដី-ថ្នាំកសិកម្ម ការជំរុញការងារផ្សព្វផ្សាយកសិកម្មតាមគ្រប់រូបភាពបានប្រព្រឹត្តទៅក្រោមកិច្ចសហប្រតិបត្តិការយ៉ាងល្អប្រសើរជាមួយក្រសួងស្ថាប័នពាក់ព័ន្ធ រដ្ឋបាលថ្នាក់ក្រោមជាតិ ដៃគូអភិវឌ្ឍន៍ និងសហគមន៍កសិកម្មទៅតាមភារកិច្ចក្នុងស្មារតីទទួលខុសត្រូវ។ ទន្ទឹមនឹងនេះ ព្រឹត្តិការណ៍សំខាន់ៗក្នុងខែតុលានេះ គឺបានរៀបចំកិច្ចប្រជុំការងារចាំបាច់តាមរយៈការប្រជុំពីចម្ងាយ រួមទាំងការបន្តរៀបចំលិខិតបទដ្ឋានគតិយុត្តពាក់ព័ន្ធនានាផងដែរ។ ចំពោះលទ្ធផល និងសកម្មភាពការងារតាមផ្នែកផ្សេងៗឆ្លើយតបទៅនឹងការអនុវត្តផែនការប្រចាំឆ្នាំ២០២១ រួមទាំងការចូលរួមអនុវត្តកំណែទម្រង់ស៊ីជម្រៅរបស់រាជរដ្ឋាភិបាលដែលសម្រេចបានគិតត្រឹមខែតុលា ឆ្នាំ២០២១នេះ មានដូចតទៅ៖

II- លទ្ធផលសម្រេចបានតាមបណ្តាវិជ្ជា

១ វិជ្ជាដំបូង៖

១.១ ផលិតកម្មដំណាំស្រូវរដូវវស្សា

- ផ្ទៃដីក្តារវាស់សម្រេចបានចំនួន ២ ៩២៥ ៨២៨ហិ.ត ក្នុងនោះក្តារវាស់ដោយគោ-ក្របីមានចំនួន ១៦ ៦២៤ហិ.ត ស្មើនឹង០,៥៧% និងដោយគ្រឿងយន្តចំនួន ២ ៩០៩ ២០៤ហិ.ត ស្មើនឹង៩៩,៤៣%
- ផ្ទៃដីសាបសម្រេចបានចំនួន ១២ ៣៩២ហិ.ត តិចជាងឆ្នាំមុនចំនួន ៣ ៤០១ហិ.ត
- ផ្ទៃដីស្តុក និងព្រោះសម្រេចបានចំនួន ២ ៩០១ ៦០៥ហិ.ត ស្មើនឹង១១១,២១% នៃផែនការចំនួន ២ ៦០៩ ០៦៥ហិ.ត លើសឆ្នាំមុន ៩៤ ៩៨២ហិ.ត។

១.២ ការប្រមូលផលស្រូវរដូវវស្សា

ការប្រមូលផលស្រូវរដូវវស្សាសម្រេចបានចំនួន ៦៣៥ ១៥៨ហិ.ត ដោយទទួលបានបរិមាណផលសរុបចំនួន ២ ៥៣៣ ៣៣៣តោន លើសឆ្នាំមុនចំនួន ៦២៤ ០៩៣តោន និងទទួលបានទិន្នផលគិតជាមធ្យម ៣,៩៨៩តោន/ហិ.ត។

១.៣ ដំណាំសាក្រប្បកម្ម និងដំណាំឧស្សាហកម្មរដូវវស្សា

- ដំណាំសាក្រប្បកម្មអនុវត្តបានសរុបចំនួន ៦០ ១៤០ហិ.ត ស្មើនឹង១១២,០២% នៃផែនការចំនួន ៥៣ ៦៨៦ហិ.ត តិចជាងឆ្នាំមុន ៧ ៥២៥ហិ.ត
- ដំណាំឧស្សាហកម្មអនុវត្តបានសរុបចំនួន ៨១៥ ៨៦៤ហិ.ត ស្មើនឹង៩៩,៥០% នៃផែនការចំនួន ៨១៩ ៩៨៩ហិ.ត តិចជាងឆ្នាំមុន ១៧ ៨៦៦ហិ.ត។

១.៤ ការនាំចេញផលិតផលកសិកម្ម

១.៤.១ ការនាំចេញអង្ករ

- ការនាំចេញអង្ករក្នុងខែតុលា ឆ្នាំ២០២១ មានចំនួន ៤៩ ៤៧១តោន កើនឡើងចំនួន ១ ៩៤១តោន (៤,០៨%) បើធៀបនឹងខែតុលា ឆ្នាំ២០២០ ដែលមានចំនួន ៤៧ ៥៣០តោន

- បរិមាណអង្ករនាំចេញក្នុងរយៈពេល១០ខែឆ្នាំ២០២១ មានចំនួន ៤៦០ ១៦៩តោន ថយចុះចំនួន ៧៦ ១៣៦តោន (-១៤,២០%) បើធៀបនឹងបរិមាណនាំចេញក្នុងរយៈពេល១០ខែឆ្នាំ២០២០ មានចំនួន ៥៣៦ ៣០៥តោន
- ក្នុងរយៈពេល១០ខែឆ្នាំ២០២១ បរិមាណអង្ករបាននាំចេញទៅកាន់ទិសដៅសហភាពអឺរ៉ុបចំនួន២២ប្រទេស មានបរិមាណសរុបចំនួន ១១៥ ៤៧៦តោន (ថយចុះចំនួន ៥៨ ៩១៥តោន ស្មើនឹង -៣៣,៧៨%) ទិសដៅប្រទេសចិន មានបរិមាណសរុបចំនួន ២២៩ ១៧៧តោន (កើនឡើងចំនួន ៣៤ ៧២៦តោន ស្មើនឹង ១៧,៨៦%) ទិសដៅអាស៊ានចំនួន ៧ប្រទេសមានបរិមាណសរុបចំនួន ៤៣ ៧៩០តោន(ថយចុះចំនួន ២៨ ០៩២តោន ស្មើនឹង -៣៩,០៨%) និងទិសដៅដទៃ ទៀតចំនួន២៣ប្រទេសមានបរិមាណសរុប ៧១ ៧២៦តោន (ថយចុះចំនួន ២៣ ៨៥៥តោន ស្មើនឹង -២៤,៩៦%)
- ក្រុមហ៊ុននាំចេញអង្ករមានចំនួន ៦០ក្រុមហ៊ុន ហើយបរិមាណអង្ករដែលបាននាំចេញដោយក្រុមហ៊ុនធំៗចំនួន ១០ មានរហូតដល់ ៣៣៨ ៥៩៤តោន (៧៣,៥៨%) និងក្រុមហ៊ុន៥០ដទៃទៀតបាននាំចេញត្រឹមតែ ១២១ ៥៧៥តោន (២៦,៤២%)។

១.៤.២ ការនាំចេញស្រូវ

ក្នុងរយៈពេល១០ខែឆ្នាំ២០២១ ការនាំចេញស្រូវមានចំនួន ២ ៦៥៩ ៩៩០តោន ទៅកាន់ប្រទេសវៀតណាម (មានវិញ្ញាបនបត្រកូតតាមអនាម័យចំនួន ១ ៦៨៣ ២៨៥,០២តោន) ដែលមានការកើនឡើងចំនួន ១ ២៣២ ៧៦៤តោន (៨៦,៣៧%) បើធៀបនឹងរយៈពេល១០ខែឆ្នាំ២០២០ ដែលមានចំនួន ១ ៤២៧ ២២៦តោន។

១.៤.៣ ការនាំចេញកសិផលផ្សេងៗ

ក្នុងរយៈពេល១០ខែ ឆ្នាំ២០២១ មានបរិមាណនាំចេញដោយធៀបនឹងរយៈពេល១០ខែ ឆ្នាំ២០២០៖

- ដំឡូងមីស្រស់មានចំនួន ៧៤៣ ៧២០តោន (កើនឡើងចំនួន ១៧,៥៤%) ក្នុងនោះនាំចេញទៅប្រទេសវៀតណាមចំនួន ៥២១ ៧២០តោន និងប្រទេសថៃចំនួន ២២២ ០០០តោន
- ម្សៅដំឡូងមីមានចំនួន ២៦ ៩៧១,៧៤តោន (កើនឡើងចំនួន ២៤,២៥%) ក្នុងនោះនាំចេញទៅប្រទេសចិន ចំនួន ២៤ ៣០៧,៦០តោន ប្រទេសថៃចំនួន ១ ៣៧៥,៨០តោន ប្រទេសអ៊ីតាលីចំនួន ៦៩៤,៣៤តោន ប្រទេសប៊ែលហ្ស៊ិក ចំនួន ២៧២តោន សហរដ្ឋអាមេរិកចំនួន ១៧០តោន និងប្រទេសណេដឺឡែនចំនួន ១៥២តោន
- គ្រាប់ស្វាយចន្ទីមានចំនួន ៩១៤ ៧៩៥,៧២តោន (កើនឡើងចំនួន ៣៤៣,១៧%) នាំចេញទៅប្រទេស វៀតណាមចំនួន ៩០៦ ៦២០តោន ប្រទេសថៃចំនួន ៤ ០៨៥,៤០តោន ប្រទេសចិនចំនួន ៣ ៨៩៦,៩៤តោន ប្រទេសឥណ្ឌា ចំនួន ៩៨,៦០តោន ប្រទេសជប៉ុនចំនួន ៤៤,១៤តោន ប្រទេសកូរ៉េចំនួន ១៦,៨៨តោន ប្រទេសអាវ៉ាប៊ីចំនួន ១៤,៥១តោន ប្រទេសណេដឺឡែនចំនួន ៨,២១តោន ប្រទេសបង់ក្លាដែសចំនួន ៧តោន ប្រទេសឡាវចំនួន ៤តោន ប្រទេសស្វីស ចំនួន ០,០២តោន ប្រទេសតូហ្គោចំនួន ០,០១តោន និងប្រទេសអាវ៉ាប៊ីរួមចំនួន ០,០១តោន
- គ្រាប់ពោតមានចំនួន ១៥៧ ១៣៤,៣៦តោន (ថយចុះចំនួន -១៩,០៨%) នាំចេញទៅប្រទេសវៀតណាម ចំនួន ១១៣ ៨២០តោន ប្រទេសថៃចំនួន ៤២ ៣៥០តោន កោះតៃវ៉ាន់ចំនួន ៩០១,៣១តោន ប្រទេសបង់ក្លាដែស ចំនួន ៤២,០៥តោន និងប្រទេសកូរ៉េចំនួន ២១តោន
- គ្រាប់សណ្តែកបាយមានចំនួន ២៥ ៣៥២,៣៥តោន (កើនឡើងចំនួន ៤១៩,៥៥%) នាំចេញទៅប្រទេស វៀតណាមចំនួន ២៥ ៣៣០តោន និងកោះតៃវ៉ាន់ចំនួន ២២,៣៥តោន
- គ្រាប់សណ្តែកសៀងមានចំនួន ៥២ ២១០,០៤តោន (កើនឡើងចំនួន ៤៣៧,៤២%) នាំចេញទៅប្រទេស វៀតណាមចំនួន ៣៣ ៧១០តោន ប្រទេសថៃចំនួន ១៨ ៥០០តោន និងប្រទេសអាវ៉ាប៊ីរួមចំនួន ០,០៤តោន
- ផ្លែចេកស្រស់មានចំនួន ៣៦៩ ៤៣១,០៦តោន (កើនឡើងចំនួន ៣៦,៧៧%) នាំចេញទៅប្រទេសចិនចំនួន ៣២៣ ២៤៣,៧១តោន ប្រទេសវៀតណាមចំនួន ៤៥ ១៧៣,៣៥តោន ប្រទេសជប៉ុនចំនួន ៥៣៣,៥២តោន និង ប្រទេសសិង្ហបុរីចំនួន ៤៨០,៤៨តោន
- ផ្លែក្រូចថ្លុងមានចំនួន ៣៤ ៩១៨,៤៤តោន (កើនឡើងចំនួន ១១៩,៦១%) នាំចេញទៅប្រទេសថៃចំនួន ៣៤ ៨៥៤តោន និងប្រទេសវៀតណាមចំនួន ៦៤,៤៤តោន
- ផ្លែស្វាយស្រស់មានចំនួន ២០២ ១៤១,៨១តោន (កើនឡើងចំនួន ១៥៧,៨៣%) នាំចេញទៅប្រទេស វៀតណាមចំនួន ១៧៤ ៧៦៥,១៨តោន ប្រទេសថៃចំនួន ២៦ ៩៦៩,២៨តោន ប្រទេសចិនចំនួន ២១៥,៩៨តោន ប្រទេសកូរ៉េចំនួន ១២៤,៣៨តោន ទីក្រុងហុងកុងចំនួន ៥០,៧៨តោន ប្រទេសសិង្ហបុរីចំនួន ១៦,២០តោន និងប្រទេស គុយវ៉ែតចំនួន ០,០១តោន

- ដំណាប់ស្វាយមានចំនួន ១៥ ៦៥១,៤២តោន (កើនឡើងចំនួន ១៩៥,៤១%) នាំចេញទៅប្រទេសចិនចំនួន ១២ ៣៣០,៥៤តោន ប្រទេសថៃចំនួន ១ ៣១៤,៥៣តោន ប្រទេសហ្វីលីពីនចំនួន ៨៨៤,៣០តោន ប្រទេសវៀតណាមចំនួន ៥៥៩,៣០តោន ប្រទេសជប៉ុនចំនួន ៥១២,៥០តោន ចក្រភពអង់គ្លេស ២១,១៤តោន ប្រទេសកូរ៉េចំនួន ១៧,៥០តោន សហរដ្ឋអាមេរិកចំនួន ៨,៥៦តោន កោះតៃវ៉ាន់ចំនួន ៣តោន ប្រទេសកាហ្សាក់ស្ថានចំនួន ០,០៥តោន និងប្រទេសរុស្ស៊ីចំនួន ០,០០២តោន

- ទឹកស្អាតមានចំនួន ៤ ៤០០,៨៩តោន (កើនឡើងចំនួន ៤១,០៤%) នាំចេញទៅប្រទេសហ្វីលីពីនចំនួន ៤ ២៥២,៨៩តោន និងប្រទេសចិនមានចំនួន ១៤៨តោន

- ដូងប្រេងមានចំនួន ៤៨ ៧៧៦,៦៩តោន (ថយចុះចំនួន -០,៤៨%) នាំចេញទៅប្រទេសឥណ្ឌាចំនួន ៣៧ ១៩៦,៦៩តោន និងប្រទេសម៉ាឡេស៊ីចំនួន ១១ ៥៨០តោន

- ម្រេចមានចំនួន ២៧ ៦៣៣,៧៧តោន (កើនឡើងចំនួន ៤៥៧,៤៧%) នាំចេញទៅប្រទេសវៀតណាមចំនួន ២៦ ៨៨៧,៦៨តោន ប្រទេសអាឡឺម៉ង់ចំនួន ៤០៩,៩០តោន ប្រទេសថៃចំនួន ១៨០តោន ប្រទេសឥណ្ឌាចំនួន ៤២តោន ប្រទេសបារាំងចំនួន ៣៨,៥៦តោន ប្រទេសប៊ែលហ្សិកចំនួន ២១,១៦តោន កោះតៃវ៉ាន់ចំនួន ១៥,០៤តោន សាធារណរដ្ឋឆេកចំនួន ១២,៨៤តោន ប្រទេសប៉ូឡូញចំនួន ៧,០៩តោន ប្រទេសជប៉ុនចំនួន ៣,៤០តោន ប្រទេសកូរ៉េចំនួន ៣,២៥តោន ប្រទេសរុស្ស៊ីចំនួន ២,៧៨តោន សហរដ្ឋអាមេរិកចំនួន ២,០២តោន ប្រទេសសិង្ហបុរីចំនួន ១,៩៧តោន ប្រទេសស្វីសចំនួន ១,៦៤តោន ប្រទេសស៊ុយអែតចំនួន ១,២៩តោន ចក្រភពអង់គ្លេសចំនួន ១,២៤តោន ប្រទេសអូស្ត្រាលីចំនួន ០,៩០តោន ប្រទេសកាណាដាចំនួន ០,៥២តោន ប្រទេសលីទុយអានីចំនួន ០,២៩តោន ប្រទេសកាហ្សាក់ស្ថានចំនួន ០,១៩តោន និងប្រទេសអាវ៉ាប៊ូមចំនួន ០,០១តោន

- ថ្នាំជក់មានចំនួន ៣ ៩៣៤,០៥តោន (ថយចុះចំនួន -២៨,៧៥%) នាំចេញទៅប្រទេសវៀតណាមចំនួន ៣ ៨៥២,៨០តោន ប្រទេសប៊ែលហ្សិកចំនួន ៥៩,៤២តោន ប្រទេសហុងគ្រីចំនួន ១៩,៨០តោន ប្រទេសបូស្លូវ៉ា និងហ្វីលីពីនចំនួន ១,៩០តោន ប្រទេសចិនចំនួន ០,១០តោន ប្រទេសឥណ្ឌូនេស៊ីចំនួន ០,០២តោន ប្រទេសសិង្ហបុរីចំនួន ០,០១តោន និងប្រទេសអាឡឺម៉ង់ចំនួន ០,០០១តោន

- បន្លែចម្រុះមានចំនួន ៨៤,៤០តោន (ថយចុះចំនួន -១០,០២%) នាំចេញទៅប្រទេសបារាំង
- ម្ទេសស្រស់មានចំនួន ៨២ ៩៦៧,១២តោន (កើនឡើងចំនួន ៤៣,១១%) នាំចេញទៅប្រទេសថៃចំនួន ៨២ ៩៦៧,១២តោន និងប្រទេសអាវ៉ាប៊ូមចំនួន ០,០០២តោន
- ម្ទេសក្រៀមមានចំនួន ១ ៧៤០,២៣តោន (ថយចុះចំនួន -៣,៣២%) នាំចេញទៅប្រទេសថៃចំនួន ១ ៧៤០តោន ប្រទេសប៊ែលហ្សិកចំនួន ០,២១តោន ប្រទេសកូរ៉េចំនួន ០,០១តោន និងប្រទេសកាណាដា ចំនួន ០,០១តោន។

២ ផ្នែកផលិតកម្មកៅស៊ូ

២.១ ផ្ទៃដីកៅស៊ូ

- ផ្ទៃដីកៅស៊ូសរុបចំនួន ៤០៤ ១៦០ហិ.ត ក្នុងនោះ ផ្ទៃដីចម្ការកៅស៊ូកសិ-ឧស្សាហកម្មចំនួន ៤៨ ៥៤៦ហិ.ត ផ្ទៃដីចម្ការកៅស៊ូសម្បទានដីសេដ្ឋកិច្ចចំនួន ១៩៤ ៤៥៤ហិ.ត និងផ្ទៃដីចម្ការកៅស៊ូគ្រួសារចំនួន ១៦១ ១៦០ហិ.ត។ ផ្ទៃដីចៀរជ័រចំនួន ៣១៤ ៣១៩ហិ.ត ស្មើនឹង៧៨% និងផ្ទៃដីថែទាំចំនួន ៨៩ ៨៤១ហិ.ត ស្មើនឹង២២%។

២.២ ផលិតកម្មកៅស៊ូ

- ផលិតផលជ័រកៅស៊ូក្នុងខែកញ្ញាមានចំនួន ៣៤ ១១០តោន កើនឡើងចំនួន ១ ០០០តោន ស្មើនឹង៣% ធៀបខែមុន និងកើនឡើងចំនួន ៣ ៨៣០តោន ស្មើនឹង១៣% ធៀបខែកញ្ញា ឆ្នាំ២០២០
- ផលិតផលឈើកៅស៊ូក្នុងខែកញ្ញាមានចំនួន ៣៣៦ម^៣ មានការថយចុះ ១៤ម^៣ ស្មើនឹង៤% ធៀបខែមុន។

២.៣ ការនាំចេញកៅស៊ូ

- បរិមាណបញ្ជូញលក់ជ័រកៅស៊ូក្នុងខែកញ្ញាមានចំនួន ៣៣ ០៤២តោន កើនឡើងចំនួន ៧០២តោន ស្មើនឹង ២,១៧% ធៀបខែមុន និងកើនឡើងចំនួន ២ ៨៦៥តោន ស្មើនឹង៩% ធៀបខែកញ្ញា ឆ្នាំ២០២០
- បរិមាណបញ្ជូញលក់ឈើកៅស៊ូក្នុងខែកញ្ញាមានចំនួន ៣២៧ម^៣ មានការថយចុះចំនួន ២២ម^៣ ស្មើនឹង៧,២% ធៀបខែមុន។

២.៤ តម្លៃកៅស៊ូ

- តម្លៃជ័រកៅស៊ូលក់មធ្យមក្នុងខែកញ្ញា គឺ១ ៦៣៦ដុល្លារ/តោន មានការថយចុះចំនួន ៣៤ដុល្លារ/តោន ស្មើនឹង ២,០៤% ធៀបខែមុន និងកើនឡើងចំនួន ៣១៩ដុល្លារ/តោន ស្មើនឹង២៤% ធៀបខែកញ្ញា ឆ្នាំ២០២០
- តម្លៃឈើកៅស៊ូលក់មធ្យមក្នុងខែកញ្ញា គឺ២៥២,៣២ដុល្លារ/ម^៣
- តម្លៃប្រមូលទិញជ័រកៅស៊ូគ្រួសារនៅនឹងចម្ការក្នុងខែកញ្ញា គឺទឹកជ័រ (DRC ១០០%) មានការប្រែប្រួលពី ៥ ៨០០\$/គ.ក្រ ដល់ ៦ ០០០\$/គ.ក្រ និងជ័រកក (DRC50%) មានការប្រែប្រួលពី ២ ៥០០\$/គ.ក្រ ដល់ ៣ ៥៥០\$/គ.ក្រ។



៣ ផ្នែកព្រៃឈើ

៣.១ ការងារព្រៃឈើ

- ចេញសេចក្តីប្រកាសស្តីពីការបង្កើត និងការគ្រប់គ្រងតំបន់ព្រៃសហគមន៍ចំនួន ២កន្លែងមានផ្ទៃដីទំហំ ៥៣,៩២ហិកតា ស្ថិតនៅក្នុងខេត្តក្រចេះ:

- ចុះផ្សព្វផ្សាយស្តីពីការគ្រប់គ្រងសហគមន៍ព្រៃឈើចំនួន ៦កន្លែងមាន៖ សហគមន៍ព្រៃឈើជាវៅ សហគមន៍ព្រៃឈើត្រពាំងត្រាច សហគមន៍ព្រៃឈើអណ្តូងច្រះ សហគមន៍ព្រៃឈើភូមិប្រស្និប សហគមន៍ព្រៃឈើភូមិសាអង និងសហគមន៍ព្រៃឈើភូមិត្រពាំងអំពិលស្ថិតក្នុងខេត្តកំពង់ឆ្នាំង

- ផ្តល់លិខិតបើកផ្លូវដឹកជញ្ជូនផលអនុផលព្រៃឈើជូនអ្នកស្នើសុំចំនួន ២នាក់មានជំរឿកសរុបចំនួន ៩២តោន។

៣.២ ការងារអភិរក្សសត្វព្រៃ

- ចុះពិនិត្យម៉ាស៊ីនថតរូបស្វ័យប្រវត្តិចំនួន ១០គ្រឿងដែលបានដំឡើងដើម្បីសិក្សា និងអង្កេតតាមដានពីវត្តមានសត្វព្រៃស្ថិតនៅក្នុងតំបន់សហគមន៍ព្រៃឈើវាលកន្សែងក្នុងខេត្តក្រចេះ ថតបានប្រភេទថនិកសត្វ និងសត្វស្លាបសរុបចំនួន ១១ប្រភេទ (សត្វខ្លីង ស្វាត្រោស សំពោចក្រអូប ជ្រូកព្រៃ កំប្រុកពណ៌ កង្កែប ក្តាន់ព្រៃ និងសត្វស្លាប)

- ចុះប្រមូលសំណាកសត្វចែតីកកែ និងចេញពីសត្វស្រុក និងសត្វព្រៃស្ថិតនៅក្នុងខេត្តព្រះវិហារសរុបចំនួន ១៧៨ក្បាល មានជ្រូកចំនួន ២ក្បាល គោចំនួន ១២ក្បាល ឆ្កែចំនួន ១៥៥ក្បាល និងឆ្កាចំនួន ៩ក្បាល ដើម្បីពិនិត្យ និងវិភាគរោគវិនិច្ឆ័យរកមើលមេរោគឆ្លងពីសត្វព្រៃមកសត្វស្រុក និងពីសត្វស្រុកមកមនុស្ស ដោយសហការជាមួយមន្ទីរពិសោធន៍ និងវិភាគមេរោគ NAMRU II

- ចេញលិខិតអនុញ្ញាតថែរក្សាសត្វព្រៃជាលក្ខណៈគ្រួសារចំនួន ២ច្បាប់ដែលក្នុងនោះ ១ច្បាប់សម្រាប់ថែរក្សាសត្វត្រចៀកកាំ និង១ច្បាប់ទៀតសម្រាប់ថែរក្សាសត្វព្រៃប្រភេទផ្សេងៗមានទីតាំងស្ថិតនៅរាជធានីភ្នំពេញ និងខេត្តកណ្តាល។

៣.៣ កសិដ្ឋានចិញ្ចឹម បង្កាត់ពូជស្វាគ្គាម និងការសង្គ្រោះសត្វព្រៃ

- ក្រុមហ៊ុនចំនួន៧កំពុងដំណើរការកសិដ្ឋានស្រាវជ្រាវ ចិញ្ចឹម និងបង្កាត់ពូជសត្វស្វាគ្គាមយកកូននាំចេញមានទីតាំងស្ថិតនៅក្នុងរាជធានីភ្នំពេញ ខេត្តកំពង់ធំ សៀមរាប កំពង់ចាម កំពង់ស្ពឺ ពោធិ៍សាត់ និងខេត្តកំពង់ឆ្នាំងមានស្វាគ្គាមសរុបចំនួន ៩៨ ១៦៧ក្បាល ក្នុងនោះកូនកើតក្នុងខែចំនួន ៦ ៦៨៤ក្បាល

- នៅឧទ្យានសួនសត្វ និងមជ្ឈមណ្ឌលសង្គ្រោះសត្វព្រៃភ្នំតាម៉ៅបាននិងកំពុងថែរក្សាសត្វព្រៃចំនួន ១ ៥៦៧ក្បាល (បក្សីចំនួន ៥៨ប្រភេទ ថនិកសត្វចំនួន ៤៤ប្រភេទ និងល្អិតចំនួន ១៦ប្រភេទ) សង្គ្រោះសត្វព្រៃថ្មីចំនួន ១៤២ក្បាលព្យាបាលចំនួន ៤៩ក្បាល និងស្តារលទ្ធភាពជីវសាស្ត្រសត្វព្រៃ និងដោះលែងសត្វព្រៃគ្រប់ប្រភេទទៅព្រៃធម្មជាតិចំនួន ១៩៦ក្បាល

- ក្រុមល្អិតសហគមន៍ចំនួន ៣០នាក់ បានដើរល្អិតនៅតំបន់ដែនជម្រកក្រពើសំខាន់ៗចំនួន៥ គឺអាវ៉ែង ឆាយរាប តំបន់ស្តារក្រពើស្ទឹងដាច់ ស្ទឹងខៀវ (ខេត្តកោះកុង) និងអូរសោម (ខេត្តពោធិ៍សាត់)

- រកឃើញក្រពើចំនួន ៧ក្បាលតាមដងស្ទឹងក្នុងខេត្តកោះកុង

- ជួសជុលផ្លូវដោយក្រាលក្រូសក្រហមប្រវែង ២ ២៣៣ម៉ែត្រ និងកាប់គ្រាប់អនាម័យព្រៃទំហំ ១,៨ហិកតានៅក្នុងតំបន់សួនសត្វ។

៣.៤ ការងារជាំដើមឈើ

- ដឹកប្រឡាយការពារចម្ការគ្រញូងនៅក្នុងស្ថានីយផ្សព្វផ្សាយនិងស្តារព្រៃឈើអន្លង់ថ្មីខេត្តកំពង់ធំប្រវែង១ ៥០០ម៉ែត្រ
- បន្តចុះពិនិត្យទីតាំងអតីតផ្ទៃដីចម្ការឈើម៉ែសាក់ទំហំ ២០០ហិ.តសម្រាប់បង្កើតស្ថានីយផ្សព្វផ្សាយ និងស្តារព្រៃឈើស្ថិតក្នុងខេត្តប៉ៃលិន

- បាននិងកំពុងថែទាំចម្ការឈើសរុបទំហំ ៨២២ហិ.ត ក្នុងនោះចម្ការពូជឈើទំហំ ៩៤ហិ.ត ឡូត៍បង្ហាញកសិ-រុក្ខកម្មទំហំ ៤៤ហិ.ត ចម្ការឈើដាំទំហំ ៦៥៤ហិ.ត និងចម្ការរុក្ខទិវា ៩ កក្កដា ទំហំ៣០ហិ.ត ស្ថិតក្នុងខេត្តកំពត កណ្តាល សៀមរាប ព្រះសីហនុ ស្វាយរៀង កំពង់ធំ និងខេត្តក្រចេះ

- បណ្តុះកូនឈើចំនួន ២៩ ០៣៨ដើមក្នុងថ្នាលបណ្តុះកូនឈើតាមបណ្តាខណ្ឌរដ្ឋបាលព្រៃឈើនៅទូទាំងប្រទេស និងចែកចាយកូនឈើចំនួន ៦០ ៣២៩ដើម ក្នុងនោះថ្នាលបណ្តុះកូនឈើតាមបណ្តាខណ្ឌរដ្ឋបាលព្រៃឈើរាជធានី-ខេត្តចំនួន ២៧ ១៧៩ដើម និងថ្នាលបណ្តុះកូនឈើចំនួន ៦មានកូនឈើចំនួន ៣៣ ១៥០ដើម។

៣.៥ ការងារនីតិកម្ម និងវិវាទ

- សំណុំរឿងបទល្មើសព្រៃឈើ សត្វព្រៃ និងកាប់រានដីព្រៃទទួលបានពីរដ្ឋបាលព្រៃឈើមូលដ្ឋាន និងក្រុមអន្តរាគមន៍បង្ក្រាបបទល្មើសសត្វព្រៃចល័តនៃរដ្ឋបាលព្រៃឈើសរុបចំនួន ៤៩ករណី (ព្រៃឈើចំនួន ៤០ករណី សត្វព្រៃចំនួន ១ករណី និងកាប់រានដីព្រៃចំនួន ៨ករណី)

- វត្តមាននៃបទល្មើសព្រៃឈើដែលបានចាប់ឃាត់ និងដកហូតរួមមាន៖ ឈើអារសរុបចំនួន ៥៤ម^៣ ផ្ទៃដីព្រៃឈើកាប់រានទំហំ ៤៣ហិ.ត វត្តមានសត្វព្រៃបានចាប់ឃាត់មានចំនួន ២០គ.ក្រ និងអនុផលព្រៃឈើមួយចំនួនទៀត។ វត្តមាននិងសំណាកសត្វព្រៃបានប្រមូលតាមរយៈការប្រគល់-ទទួលចំនួន ៦១ករណី ធ្វើកិច្ចសន្យាចំនួន ៣ករណី និងដកហូតចំនួន ៦ករណី (ពុំមានចងក្រងសំណុំរឿង) រួមមាន៖ សត្វព្រៃរស់ចម្រុះប្រភេទចំនួន ១០៥ក្បាល និងសត្វព្រៃងាប់ចម្រុះប្រភេទចំនួន ២៦៨ក្បាល និងសំណាក ១៨គ.ក្រ។

៣.៦ ការងារឧស្សាហកម្ម និងពាណិជ្ជកម្ម

- ចុះពិនិត្យសំណើសុំពន្យារសុពលភាពរោងម៉ាស៊ីន និងរោងចក្រផលិតក្តារបន្ទះចំនួន ២កន្លែងស្ថិតនៅខេត្តកំពង់ស្ពឺ និងខេត្តកណ្តាល

- ក្រុមហ៊ុនចំនួន៣នាំចេញផលិតផលរាវទេវតា ឈើកែច្នៃ ទៅក្រៅប្រទេសចំនួន ៤៣ម^៣ ជំរឺកចំនួន ២០តោន និងចំណាំឯកម្ទេចឈើប្រេងខ្យល់ចំនួន ៤ ០០០តោន

- ក្រុមហ៊ុនចំនួន២នាំចូលឈើកែច្នៃចំនួន ២៣២ម^៣

- ផ្តល់ទិដ្ឋាការអាជ្ញាប័ណ្ណនាំចេញជូនក្រុមហ៊ុនចំនួន៣មានចំណាំឯកម្ទេចឈើប្រេងខ្យល់សរុបចំនួន ៤ ០០០តោន ឬស្បៀកែច្នៃចំនួន ២១តោន និងជំរឺកចំនួន ៦៦តោន ព្រមទាំងផ្តល់ទិដ្ឋាការអាជ្ញាប័ណ្ណនាំចូលជូនក្រុមហ៊ុនចំនួន១មានឈើកែច្នៃចំនួន ៨៧ម^៣។

៣.៧ ការងារចំណូលព្រៃឈើ

- ប្រមូលចំណូលសរុប ១៦៥ ៩១១ ៦៤៥រៀល និង២ ៧៦៧,៦២ដុល្លារ។

៤ ផ្នែកផលិតកម្មសត្វ និងសុខភាពសត្វ

៤.១ ការងារផលិតកម្មសត្វ៖ បាននិងកំពុងពង្រឹងការងារផលិតកម្មសត្វតាមរយៈការបណ្តុះបណ្តាលគ្រូបង្គោលលើជំនាញបច្ចេកទេសចិញ្ចឹមសត្វ ចុះតាមដានស្ថានភាពចិញ្ចឹមសត្វ ណែនាំបច្ចេកទេសចិញ្ចឹមដល់កសិករចិញ្ចឹមសត្វជាលក្ខណៈគ្រួសារនៅតាមបណ្តាខេត្ត និងបន្តរៀបចំកែសម្រួលឯកសារបច្ចេកទេសចិញ្ចឹមគោ ជ្រូក មាន់ជាលក្ខណៈគ្រួសារព្រមទាំងតាមដានស្ថានភាពតម្លៃសត្វពីបណ្តាភាពជានី-ខេត្តរៀងរាល់សប្តាហ៍។ ក្រៅពីនេះ អង្គភាពជំនាញកំពុងបន្តអនុវត្ត៖ (ក) ការងារកែលម្អពូជតាមរយៈការចុះអប់រំផ្សព្វផ្សាយពីការជ្រើសរើសពូជសត្វប្រកបដោយគុណភាព (ខ) ការលើកកម្ពស់ការយល់ដឹងខ្ពស់លើការប្រើប្រាស់ចំណីសត្វ និងចំណីផ្សំស្រេចប្រកបដោយគុណភាព និងសុវត្ថិភាព ព្រមទាំងបន្តផ្សព្វផ្សាយអំពីអត្ថប្រយោជន៍នៃការដាំដំណាំចំណីសត្វ ការធ្វើស្នូនដំណាំចំណីសត្វ ការផ្តល់ពូជស្មៅដល់កសិករ និងភ្នាក់ងារសុខភាពសត្វភូមិ និងចុះពិនិត្យនិងកែសម្រួលឡធីវឌ្ឍន៍ដែលបានសាងសង់រួចហើយ ដែលមានបញ្ហាបច្ចេកទេសនៅតាមខេត្តគោលដៅ។ កំពុងរៀបចំគោលនយោបាយអភិវឌ្ឍន៍ឡធីវឌ្ឍន៍នៅកម្ពុជាឆ្នាំ២០២១ ដល់ឆ្នាំ២០៣០ ការសាងសង់ឡធីវឌ្ឍន៍ក្នុងខេត្តណា ឆ្នាំ២០២១ នេះសម្រាប់កម្មវិធី NBP សាងសង់ឡធីវឌ្ឍន៍ចំនួន១៨ឡ ក្នុងខេត្តគោលដៅចំនួន ១៤ខេត្ត។

៤.២ ការងារសុខភាពសត្វ

• លទ្ធផលត្រួតពិនិត្យនិងបង្ក្រាបបទល្មើសសត្វនិងផលិតផលមានដើមកំណើតពីសត្វ៖ បទល្មើសសត្វនិងផលិតផលមានដើមកំណើតពីសត្វត្រូវបានត្រួតពិនិត្យ និងបង្ក្រាបយ៉ាងសកម្មដោយក្រុមអន្តរាគមន៍របស់អគ្គនាយកដ្ឋានសុខភាពសត្វនិងផលិតកម្មសត្វ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តចំនួន ៤២ករណី ក្នុងនោះ ត្រួតពិនិត្យមានលិខិតអនុញ្ញាតត្រឹមត្រូវចំនួន៣៨ករណី និងមិនមានលិខិតអនុញ្ញាតត្រឹមត្រូវ៤ករណី។ រាជធានី-ខេត្តចំនួន ២៥បាននិងកំពុងអនុវត្តវិធីសុវត្ថិភាពដោយបានបាញ់ថ្នាំវិភាគចំនួន ១៥ ១៦៣លើក នៅតាមកសិដ្ឋានចិញ្ចឹមសត្វទឹកកន្លែងចិញ្ចឹមសត្វ សត្វឃាតដ្ឋាន ទឹកកន្លែងលក់បក្សី និងកន្លែងផ្ទះជំងឺសត្វ។

• ការងារផ្សព្វផ្សាយបច្ចេកទេស
ចុះផ្សព្វផ្សាយជំងឺដុំពកលើស្បែកគោក្របីនៅតាមខេត្តចំនួន១ ចុះផ្សព្វផ្សាយជំងឺឆ្លងសត្វនៅតាមបណ្តាខេត្តចំនួន២។



• ការងារនីតិកម្ម និងវិវាទ

- កំពុងប្រជុំពិភាក្សាផ្ទៃក្នុងនាយកដ្ឋានលើសេចក្តីព្រាងអនុក្រឹត្យស្តីពីការគ្រប់គ្រងសក្តិយាតដ្ឋាន ការធ្វើអាជីវកម្ម ពិយាតសត្វ ទឹកនៃឯកសារប្រកាសអន្តរក្រសួងស្តីពីគំរូសំណុំលិខិតដោះស្រាយបទ ល្មើសសុខភាពសត្វ និងផលិតកម្មសត្វ។

៤.៣ ការងារស្រាវជ្រាវ

• ការងារស្រាវជ្រាវផលិតកម្ម៖ បច្ចុប្បន្ននេះនៅស្ថានីយពិសោធន៍ពូជគោភ្នំតាម៉ៅមានគោសរុបចំនួន ១០៨ក្បាល។

• ការងារស្រាវជ្រាវសុខភាពសត្វ៖ ក្នុងគោលបំណងត្រួតពិនិត្យ និងទប់ស្កាត់ការឆ្លងរាលដាលជំងឺឆ្លងសត្វបាន ទាន់ពេលវេលា អង្គការជំនាញតែងតែបានយកចិត្តទុកដាក់តាមដានស្រាវជ្រាវជំងឺសត្វតាមរយៈការចុះអង្កេតតាមដាននិង យកវត្ថុវិភាគនៅតាមកន្លែងដែលមានសត្វឈឺ និងងាប់ ឬនៅតាមសក្តិយាតដ្ឋានសរុបចំនួន ៣ ២១៤វត្តវិភាគ ដើម្បីធ្វើ ការវិភាគរកប្រភេទមេរោគបង្កជំងឺ ជាពិសេសមេរោគជំងឺផ្កាសាយបក្សី និងជំងឺប៉េស្តូឡូកាអេស្តេរី (ASF) និងជំងឺជុំពក ស្បែកគោ ក្របី (LSD)។ ជំងឺជុំពកស្បែកគោ-ក្របី (LSD) ផ្ទះចំនួន៥ករណីក្នុងស្រុកបាទី ខេត្តតាកែវ និង១ករណីនៅ ខេត្តព្រះវិហារ។

៥ ផ្នែកជលផល

៥.១ រោងចក្រនេសាទ

៥.១.១ នេសាទទឹកសាប

- ដោយត្រីអនុវត្តបានចំនួន ២០តោន សរុបរយៈពេល១០ខែចំនួន ១ ៣៣០តោន ស្មើនឹង១២,០៩% នៃផែនការចំនួន ១១ ០០០តោន ប្រៀបធៀបខែតុលា ឆ្នាំ២០២០ ថយចុះចំនួន ២៣០តោន

- នេសាទគ្រួសារដែននេសាទបានចំនួន ១២ ៨០០តោន សរុបរយៈពេល១០ខែចំនួន ១៩៧ ៨០០តោន ស្មើនឹង ៦៥,៩៣% នៃផែនការចំនួន ៣០០ ០០០តោន ប្រៀបធៀបខែតុលា ឆ្នាំ២០២០ ថយចុះចំនួន ១២ ៤០០តោន

- នេសាទគ្រួសារតាមវាលស្រែបានចំនួន ១១ ៦០០តោន សរុបរយៈពេល១០ខែចំនួន ៤៧ ៦០០តោន ស្មើនឹង ៣៤% នៃផែនការចំនួន ១៤០ ០០០តោន ប្រៀបធៀបខែតុលា ឆ្នាំ២០២០ ថយចុះចំនួន ៣១ ២០០តោន។

៥.១.២ នេសាទសមុទ្រ

បានចំនួន ១១ ៦០០តោន សរុបរយៈពេល១០ខែចំនួន ៩៩ ៤០០តោន ស្មើនឹង៧៦,៤៦% នៃផែនការចំនួន ១៣០ ០០០តោន ប្រៀបធៀបខែតុលា ឆ្នាំ២០២០ ថយចុះចំនួន ២០០តោន។

៥.២ វារីវប្បកម្ម

- ការចិញ្ចឹមត្រីនិងបង្កាបានចំនួន ៧០ ៤៩០តោន សរុបរយៈពេល១០ខែចំនួន ២២៦ ៨៣៤តោន ស្មើនឹង៤៧,១៦% នៃផែនការចំនួន ៤៨១ ០០០តោន ប្រៀបធៀបខែតុលា ឆ្នាំ២០២០ ថយចុះចំនួន ១២៧ ៦៦៦តោន

- ការចិញ្ចឹមក្រពើបានចំនួន ៥ ០០០ក្បាល សរុបរយៈពេល១០ខែចំនួន ២៥២ ៨០០ក្បាល ស្មើនឹង៧៦,៦១% នៃ ផែនការចំនួន ៣៣០ ០០០ក្បាល ប្រៀបធៀបខែតុលា ឆ្នាំ២០២០ ថយចុះចំនួន ២៨ ៤៩០ក្បាល

- ការភ្ជាស់កូនត្រីពូជបានចំនួន ១៦៣ ៧០០កូន សរុបរយៈពេល១០ខែចំនួន ៣២១ ៤៦១ ២៨៨កូន ស្មើនឹង១១៩,០៦% នៃផែនការចំនួន ២៧០ ០០០ ០០០កូន ប្រៀបធៀបខែតុលា ឆ្នាំ២០២០ កើនឡើងចំនួនប្រមាណ ១៣៨ ៨៦១ ២៨៨កូន។

៥.៣ ការកែច្នៃផលនេសាទ

- ផលនេសាទទឹកសាបបានចំនួន ២ ៤០០តោន សរុបរយៈពេល១០ខែចំនួន ៤២ ៤៥០តោន ស្មើនឹង៥៣,០៦% នៃផែនការចំនួន ៨០ ០០០តោន ប្រៀបធៀបខែតុលា ឆ្នាំ២០២០ ថយចុះចំនួន ២ ២០០តោន

- ផលនេសាទសមុទ្របានចំនួន ១ ០៦០តោន សរុបរយៈពេល១០ខែចំនួន ៩ ៥៦០តោន ស្មើនឹង៧៩,៦៧% នៃ ផែនការចំនួន ១២ ០០០តោន ប្រៀបធៀបខែតុលា ឆ្នាំ២០២០ កើនឡើងចំនួន ១០តោន

- ការផលិតទឹកត្រីបានចំនួន ៣ ១៧៨ ០០០លីត្រ សរុបរយៈពេល១០ខែចំនួន ៤៤ ២០០ ០០០លីត្រ ស្មើនឹង ៨០,៣៦% នៃផែនការចំនួន ៥៥ ០០០ ០០០លីត្រ ប្រៀបធៀបខែតុលា ឆ្នាំ២០២០ ថយចុះចំនួន ១ ៨០០ ០០០លីត្រ។

៥.៤ ការត្រួតពិនិត្យ និងបង្ក្រាមបទល្មើសជលផល

- សំណុំរឿងបទល្មើសជលផលមានចំនួន ៧៦ករណី ប្រៀបធៀបខែតុលា ឆ្នាំ២០២០ ថយចុះចំនួន ៣៧ករណី ក្នុង នោះបទល្មើសទឹកសាបចំនួន ៧៦ករណី និងសមុទ្រចំនួន ០ករណី។



៥.៥ ការនាំចេញផលនេសាទ

- ផលនេសាទស្រស់នាំចេញចំនួន ៦៨តោន សរុបរយៈពេល១០ខែចំនួន ២ ៨៥៨ ស្មើនឹង៣៥,៧៣% នៃផែនការចំនួន ៨ ០០០តោន ប្រៀបធៀបខែតុលា ឆ្នាំ២០២០ កើនឡើងចំនួន ១ ១៨២តោន
- ផលនេសាទកែច្នៃនាំចេញពុំមាន សរុបរយៈពេល១០ខែចំនួន១៥០តោន ស្មើនឹង៧,៥០% នៃផែនការចំនួន ២ ០០០តោន ប្រៀបធៀបខែតុលា ឆ្នាំ២០២០ ថយចុះចំនួន ៨២តោន។

៥.៦ ការប្រមូលថវិកាសេវាជលផល

- ចំណូលចំនួន ៦៤ ៨០០ ០០០រៀល សរុបរយៈពេល១០ខែចំនួន ៥៣០ ៨៩២ ៤២៨រៀល ស្មើនឹង១៤៨,០៥% នៃផែនការចំនួន ៣៥៨ ៦០០ ០០០រៀល ប្រៀបធៀបខែតុលា ឆ្នាំ២០២០ កើនឡើងចំនួន ៤៣ ២១៤ ០៦៨រៀល។

៦ ផ្នែកអង្គការរដ្ឋាភិបាល

- ការទទួលពាក្យបណ្តឹងតាមរយៈប្រអប់សំបុត្រ និងតាមរយៈប្រព័ន្ធអ៊ីនធឺណេតពុំមាន
- ស្រាវជ្រាវព័ត៌មានតាមបណ្តាញគេហទំព័រពាក់ព័ន្ធនឹងវិស័យកសិកម្មចំនួន ៦៧ករណី លើវិស័យព្រៃឈើ១៥ករណី ផលផល១៩ករណី សុខភាពសត្វនិងផលិតកម្មសត្វ៩ករណី កៅស៊ូ១ករណី និងវិស័យផ្សេងៗ២៣ករណី
- ចូលរួមកម្មវិធីប្រជុំ សិក្ខាសាលា និងការងារសង្គមចំនួន ១ករណី។

៧ ផ្នែករដ្ឋបាល

- បានទទួលលិខិតសរុបចំនួន ៥៦៥ច្បាប់ ក្នុងនោះពីក្រសួង-ស្ថាប័ននានាចំនួន ២៣៥ច្បាប់ ទទួលពីអង្គភាពក្រោមឱវាទចំនួន ២៤៣ច្បាប់ ទទួលពីរាជធានី-ខេត្តចំនួន ៨៧ច្បាប់ និងបានចាត់ចែងរៀបចំលិខិតឆ្លើយតបបន្តតាមចរន្តការងាររដ្ឋបាល
- បានបញ្ជូនឯកសារ និងលិខិតទៅក្រសួង-ស្ថាប័នផ្សេងៗ អង្គភាពក្រោមឱវាទ និងរាជធានី-ខេត្តចំនួន ៨៩៤ច្បាប់ ចេញប្រកាស សេចក្តីសម្រេច និងសារាចរចំនួន ២៩៥ច្បាប់ និងចម្លងផ្សព្វផ្សាយចែកទៅអង្គភាពក្រោមឱវាទបានចំនួន ១១ច្បាប់
- បានបូកសរុបរបាយការណ៍របស់ក្រសួងប្រចាំខែ ត្រីមាស ឆមាស ខែតុលា និងប្រចាំឆ្នាំ
- ថ្នាក់ដឹកនាំនាយកដ្ឋានកិច្ចការរដ្ឋបាលបានសម្របសម្រួលចាត់ចែងក្នុងពិធីផ្សេងៗ និងបានចូលរួមរាល់កិច្ចប្រជុំដើម្បីក្តាប់ឱ្យបាននូវរាល់ការងារពាក់ព័ន្ធរបស់ក្រសួងកសិកម្ម រុក្ខាប្រមាញ់ និងនេសាទ
- សម្របសម្រួលក្នុងការរៀបចំចាត់ចែងកិច្ចការរដ្ឋបាលទូទៅ ពិធីការក្នុងការទទួលគណៈប្រតិភូជាតិ-អន្តរជាតិ ការរៀបចំកិច្ចប្រជុំនិងពិធីបុណ្យផ្សេងៗ ការងារសន្តិសុខសណ្តាប់ធ្នាប់រួមរបស់ក្រសួងបានល្អ ព្រមទាំងចាត់ចែងលិខិតអញ្ជើញផ្សេងៗតាម Telegram ផ្សព្វផ្សាយព័ត៌មានផ្សេងៗ តាមរយៈគេហទំព័រ៖ www.maff.gov.kh, Facebook MAFF: ក្រសួងកសិកម្ម រុក្ខាប្រមាញ់ និងនេសាទ (មជ្ឈមណ្ឌលព័ត៌មាន និងឯកសារកសិកម្ម)។

៨ ផ្នែកបុគ្គលិក និងអភិវឌ្ឍន៍ធនធានមនុស្ស

- ក្របខ័ណ្ឌមន្ត្រីរាជការសរុបទូទាំងប្រទេសចំនួន ៥ ៨១១នាក់ (ស្រី១ ៤១២នាក់ ស្មើនឹង២៤,២៩%) រួមមាន៖
 - + អង្គភាពថ្នាក់កណ្តាលចំនួន ២ ៩១២នាក់ (ស្រី៨២៤នាក់ ស្មើនឹង២៨,២៩%)
 - + អង្គភាពថ្នាក់រាជធានី-ខេត្តចំនួន ២ ៨៩៩នាក់ (ស្រី៥៨៨នាក់ ស្មើនឹង២០,២៨%)
- រៀបចំប្រកាសលុបឈ្មោះមន្ត្រីរាជការចេញពីក្របខ័ណ្ឌចំនួន ១១នាក់
- រៀបចំប្រកាសផ្ទេរមន្ត្រីរាជការចេញក្រៅក្រសួងចំនួន ១៣នាក់
- រៀបចំប្រកាសដាក់ឱ្យមន្ត្រីរាជការចូលនិវត្តន៍ចំនួន ២០នាក់ (ស្រី១២នាក់)
- រៀបចំប្រកាសដាក់ឱ្យមន្ត្រីរាជការចូលបម្រើការងារវិញចំនួន ១០នាក់
- រៀបចំការបណ្តុះបណ្តាលក្នុង និងក្រៅប្រទេសសរុបចំនួន ១ ០៩៧នាក់ (ស្រី៣០២នាក់) ក្នុងនោះ៖
 - + ការបណ្តុះបណ្តាលក្នុងប្រទេសរយៈពេលខ្លី និងមធ្យមចំនួន ចំនួន១ ០៥១នាក់ (ស្រី២៩២នាក់)
 - + ការបណ្តុះបណ្តាលក្រៅប្រទេសរយៈពេលខ្លី និងមធ្យមតាមរយៈប្រព័ន្ធ online ចំនួន ៤៦នាក់ (ស្រី១០នាក់)។

៩ ផ្នែកផែនការ និងស្ថិតិ

- ចូលរួមពិនិត្យ និងផ្តល់យោបល់លើសេចក្តីព្រាងចុងក្រោយផែនការមេសម្រាប់ការអភិវឌ្ឍវិស័យទេសចរណ៍ខេត្តកែប្រែឆ្នាំ២០២១-២០៣៥

- ពិនិត្យ និងកែសម្រួលគោលនយោបាយអភិវឌ្ឍន៍កសិកម្មឆ្នាំ២០២១-២០៣០
- រៀបចំ និងពិនិត្យលើគោលនយោបាយអភិវឌ្ឍន៍ឡធីវឌ្ឍន៍ឆ្នាំ២០២១-២០៣០
- រៀបចំ និងពិនិត្យលើសំណើសុំអនុញ្ញាតជាគោលការណ៍ប្រើប្រាស់ផែនការយុទ្ធសាស្ត្រអភិវឌ្ឍន៍កៅស៊ូធម្មជាតិ

ឆ្ពោះទៅឆ្នាំ២០៣១

- ចុះតាមដានការងារបង្កបង្កើនផល និងធ្វើអង្កេតស្ទង់ទិន្នផលស្រូវរដូវវស្សាឆ្នាំ២០២១-២០២២ ដោយសហការជាមួយមន្ត្រីស្ថិតិថ្នាក់ខេត្ត ស្រុក នៅខេត្តក្រចេះ និងខេត្តប៉ៃលិន

- ចុះប្រមូលព័ត៌មានតម្លៃទីផ្សារកសិផលលក់ដុំក្នុងមួយសប្តាហ៍បីដងគឺថ្ងៃច័ន្ទ ពុធ និងសុក្រ និងតម្លៃលក់រាយរៀងរាល់ថ្ងៃព្រហស្បតិ៍នៃសប្តាហ៍តាមបណ្តាទីផ្សារសំខាន់ៗ ទីតាំងប្រមូលទិញ និងកន្លែងលក់ដុំផលិតផល នៅតាមបណ្តាអាជ្ញាធរខេត្តទាំង២៥

- ផ្តល់ទិន្នន័យជារៀងរាល់ខែដល់ក្រសួងផែនការ ក្រសួងសេដ្ឋកិច្ច និងហិរញ្ញវត្ថុ អង្គការកម្មវិធីស្បៀងអាហារពិភពលោក (WFP) អង្គការកសិកម្មស្បៀងអាហារ (FAO) ស្ថាប័នមីក្រូហិរញ្ញវត្ថុអម្រិត និងនិស្សិតដែលមកពីសាកលវិទ្យាល័យនានា

- ចុះតាមដាន និងវាយតម្លៃការអនុវត្តសកម្មភាពក្នុងក្របខ័ណ្ឌថវិកាកម្មវិធីមាននៅខេត្តកែប ព្រះសីហនុ និងខេត្តកោះកុង។

១០ ផ្នែកគណនេយ្យ ហិរញ្ញវត្ថុ

- ចុះប្រតិបត្តិការចំណូលក្នុងប្រព័ន្ធបច្ចេកវិទ្យាព័ត៌មានគ្រប់គ្រងចំណូលមិនមែនសារពើពន្ធ (NRMIS) សរុបទឹកប្រាក់ចំនួន ៣ ២២៩លានរៀល

- បញ្ចេញអាណត្តិបើកប្រាក់ពីក្រសួងសរុបចំនួន ៧ ១២៥លានរៀល

- រៀបចំសំណើសុំថវិកាចំនួន ៤ ៤៩០ ៣៧៦ ៣០០រៀល ដើម្បីបំពេញឡើងវិញចូលគណនីរបស់កម្មវិធីជំរុញកំណើនវិស័យផលផលប្រកបដោយចីរភាព និងបរិយាប័ន្ន (CAPFISH-Capture) ក្រោមហិរញ្ញប្បទានឥតសំណងរបស់សហភាពអឺរ៉ុប

- រៀបចំសំណើសុំថវិកាចំនួន ១៣៣ ១១៥,៨៩ដុល្លារអាមេរិក ដើម្បីបំពេញឡើងវិញចូលគណនីគម្រោងរបៀងអភិវឌ្ឍន៍ចម្រុះមហាអនុតំបន់មេគង្គក្រោមហិរញ្ញប្បទានឥតសំណងរបស់ធនាគារអភិវឌ្ឍន៍អាស៊ី (ADB)

- ទទួលថ្លៃសម្បទានដីសេដ្ឋកិច្ចពីក្រុមហ៊ុនចំនួន ៥ក្រុមហ៊ុន

- ចុះពិនិត្យ និងផ្ទៀងផ្ទាត់បញ្ជីគណនេយ្យឆ្នាំ២០២០នៅមន្ទីរកសិកម្ម រុក្ខាប្រមាញ់ និងនេសាទខេត្តមណ្ឌលគិរី

- ចុះពិនិត្យវាយតម្លៃបញ្ចប់សុពលភាពសំណង់សម្រាប់ការងារបោះបង្គោលព្រំប្រទល់ការពារព្រៃលិចទឹក បង្គោលអភិរក្សផលផល បង្គោលកំណត់ព្រំប្រទល់ព្រៃកោងកាង ការងារទម្លាក់ប្រអប់បេតុង និងការងាររៀបចំស្នាក់ការល្បាត (បណ្តែតទឹក) ប្រចាំឆ្នាំ២០២០ របស់រដ្ឋបាលផលផល។

១១ ផ្នែកសវនកម្មផ្ទៃក្នុង

- រៀបចំផែនការយុទ្ធសាស្ត្រសវនកម្មផ្ទៃក្នុង២០២១-២០២៣

- រៀបចំផែនការសវនកម្មផ្ទៃក្នុងឆ្នាំ២០២១

- រៀបចំផែនការយុទ្ធសាស្ត្រថវិកា២០២២-២០២៤

- រៀបចំផែនការរដ្ឋទេយ្យបុរេប្រទានឆ្នាំ២០២១

- រៀបចំផែនការវិចារណកម្មចំណាយលើលទ្ធកម្មសាធារណៈឆ្នាំ២០២១ និងផែនការថវិកាឆ្នាំ២០២២

- រៀបចំរបាយការណ៍តាមដាន និងវាយតម្លៃការអនុវត្តថវិកាកម្មវិធីតាមទម្រង់ M1 ប្រចាំត្រីមាស និងរបាយការណ៍សមិទ្ធកម្មប្រចាំឆមាសទី១។

១២ ផ្នែកសហប្រតិបត្តិការអន្តរជាតិ

- ទទួលជួបពិភាក្សាការងារជាមួយស្ថានទូតលើក

- ចូលរួមកិច្ចប្រជុំ២លើក និងទិវា១លើកក្រោមក្របខ័ណ្ឌទ្វេភាគី និងពហុភាគី ចូលរួមកិច្ចប្រជុំ២លើក (តាមប្រព័ន្ធវីដេអូពីចម្ងាយ) ក្រោមក្របខ័ណ្ឌអាស៊ានលើការងារក្រៅប្រទេស

- ចូលរួមសិក្ខាសាលា (តាមប្រព័ន្ធវីដេអូពីចម្ងាយ) ២លើកក្រោមក្របខ័ណ្ឌអាស៊ានលើការងារក្រៅប្រទេស



- សម្របសម្រួលកិច្ចប្រជុំលើក ទី២លើកលើការងារក្នុងប្រទេស
- សម្របសម្រួលលើសេចក្តីសម្រេចស្តីពីការបង្កើតក្រុមការងារសហប្រតិបត្តិការអាស៊ានលើការងារវិទ្យាសាស្ត្របច្ចេកវិទ្យា និងនវានុវត្តន៍
- សម្របសម្រួលលើសំណើសុំផ្តល់លិខិតតុបតុរណ៍បញ្ជាក់ការទទួលស្គាល់ពិធីសារធ្វើវិសោធនកម្មកិច្ចព្រមព្រៀងអាស៊ានបូកពាក់ស្តីពីការត្រៀមបម្រុងអង្គការសង្គ្រោះបន្ទាន់
- សម្របសម្រួលកិច្ចការងារជាមួយអង្គការ Oxfam ស្តីពីកម្មវិធីអភិបាលកិច្ចធនធានធម្មជាតិ និងកម្មវិធីសេដ្ឋកិច្ចប្រកបដោយបរិយាប័ន្ន
- សម្របសម្រួលកិច្ចការងារជាមួយអង្គការគោលបំណងស្តីពីកម្មវិធីសង្គ្រោះ និងថែរក្សាសត្វព្រៃ។

១៣ ផ្នែកនីតិកម្មកសិកម្ម

១៣.១ ការងារអាជីវកម្មថ្នាំកសិកម្ម

- ផ្តល់វិញ្ញាបនបត្របញ្ជាក់បញ្ជីកាតាឡូកសិកម្ម និងដឹកសិកម្មចំនួន ២០ក្រុមហ៊ុន សរុបចំនួន ២១៦មុខ
- ផ្តល់លិខិតអនុញ្ញាតនាំចូលថ្នាំកសិកម្ម និងដឹកសិកម្មចំនួន ១៦ក្រុមហ៊ុន
- ផ្តល់វិញ្ញាបនបត្របញ្ជាក់ការចុះបញ្ជីឃ្នាំងសន្និធិថ្នាំកសិកម្ម និងដឹកសិកម្មចំនួន ១ក្រុមហ៊ុន
- ចេញលិខិតអនុញ្ញាតផ្គត់ផ្គង់ចែកចាយថ្នាំកសិកម្ម និងដឹកសិកម្មចំនួន ៣ក្រុមហ៊ុន
- ចេញលិខិតអនុញ្ញាតប្រតិបត្តិការលាយផ្សំ និងវេចខ្ចប់ជាថ្មីដឹកសិកម្មចំនួន ៣ក្រុមហ៊ុន។

១៣.២ ការងារមន្ទីរពិសោធន៍

ធ្វើវិភាគរកសារធាតុបន្ទាប់បន្សំ និងលោហៈធ្ងន់នៅក្នុងសមាសភាពផ្សំនៃដឹកសិកម្មដែលស្នើសុំវិភាគចំនួន ៩ក្រុមហ៊ុន សរុបចំនួន ៥៧សំណាក។

១៣.៣ ការងារអភិវឌ្ឍន៍បណ្តាញកសិកម្ម

- ពិនិត្យ និងផ្តល់មតិលើសេចក្តីព្រាងសេចក្តីសម្រេចស្តីពីការចាត់តាំងមន្ត្រីអធិការកិច្ចសុវត្ថិភាពចំណីអាហារនៃផលិតផលកសិកម្ម។

១៣.៤ ការងារអនុវត្តច្បាប់

- ចុះពិនិត្យការនាំចូលថ្នាំកសិកម្ម និងដឹកសិកម្ម និងផ្តល់សុពលភាពផ្គត់ផ្គង់ចែកចាយថ្នាំកសិកម្ម និងដឹកសិកម្មចំនួន ២ក្រុមហ៊ុន
- ចុះធ្វើអធិការកិច្ចត្រួតពិនិត្យបទល្មើសថ្នាំកសិកម្ម និងដឹកសិកម្មខេត្តគោលដៅចំនួន ២ខេត្ត។

១៤ ផ្នែកបណ្តាញព័ត៌មាន និងឯកសារកសិកម្ម

- ថែទាំគេហទំព័រ (Web) និង Mobile App របស់ក្រសួង និងអង្គភាពក្រោមម្សៅក្រសួងកសិកម្ម រុក្ខាប្រមាញ់ និងនេសាទសរុបចំនួន១៧ និងគេហទំព័រមន្ទីរកសិកម្ម រុក្ខាប្រមាញ់ និងនេសាទ រាជធានី-ខេត្ត
- តាមដានលើការផ្សព្វផ្សាយសកម្មភាពការងាររបស់មន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តលើគេហទំព័រសរុបចំនួនផុស ៣៣០ព័ត៌មាន
- ធ្វើការតាមដាន និងតំហែទាំប្រព័ន្ធបណ្តាញអ៊ីនធើណែត និងម៉ាស៊ីនមេនៅក្នុងមជ្ឈមណ្ឌលឲ្យដំណើរការល្អ
- តាមដានទិន្នន័យដែលផ្ទុកនៅលើ Cloud server នៃគេហទំព័រទាំង៤១
- តាមដាន និងថែទាំម៉ាស៊ីន Firewall ដើម្បីទប់ស្កាត់ការចូលពីអ្នកខាងក្រៅ (Hacker)
- ការផ្សព្វផ្សាយអំពីបណ្តាល័យកសិកម្មអេឡិចត្រូនិក ដែលមានអ្នកចូលអានចំនួន ៦២០១ដង/នាក់
- បញ្ចូលសៀវភៅឯកសារបច្ចេកទេសកសិកម្ម និងអត្ថបទផ្សេងៗសរុបចំនួន ៥ក្បាល/ច្បាប់ ព្រឹត្តិបត្រព័ត៌មានចំនួន៧ និងវីដេអូបច្ចេកទេសចំនួន៦វីដេអូលើគេហទំព័របណ្តាល័យអេឡិចត្រូនិក។

១៥ ផ្នែកផ្សព្វផ្សាយកសិកម្ម រុក្ខាប្រមាញ់ និងនេសាទ

- ចុះទៅចត និងផលិត video បទយកការណ៍ស្តីពីបទពិសោធន៍ជោគជ័យលើមុខរបរដាំដំណាំកៅស៊ូនៅខេត្តមណ្ឌលគីរី និងបច្ចេកទេសបង្កាត់ពូជមាន់តាមបែបសិប្បនិម្មិត
- ចាក់ផ្សាយឡើងវិញស្តីពីវេទិកាស្វែងយល់ពីកសិកម្មចំនួន ១ប្រធានបទ



- ចាក់ផ្សាយឡើងវិញស្តីពីនាទីចុះស្រែជាមួយកសិករចំនួន ១ប្រធានបទ
- បញ្ចូលអត្ថបទបច្ចេកទេសកសិកម្មស្តីពីបច្ចេកទេសដាំដំណាំស្ពៃខៀវ ម្ទេសហាវ ឬស្រូវទំពាំងផ្ទៃមធ្យមនឹងការប្រែប្រួលអាកាសធាតុ ចេកធន់នឹងការប្រែប្រួលអាកាសធាតុ
- រៀបចំបោះពុម្ពកូនសៀវភៅណែនាំស្តីពីបច្ចេកទេសការចិញ្ចឹមក្រូច
- ជួយដោះស្រាយបញ្ហា និងផ្តល់ព័ត៌មានបច្ចេកទេសកសិកម្មនានាដល់កសិករ និងអតិថិជនចំនួន ១០សំណួរ/ចម្លើយ គឺខេត្តត្បូងឃ្មុំ កំពង់ធំ កំពង់ឆ្នាំង ស្ទឹងត្រែង រតនគិរី បាត់ដំបង ពោធិ៍សាត់ និងខេត្តសៀមរាប។

១៦ ផ្នែកកសិ-ឧស្សាហកម្ម

- ចុះសិក្សា និងស្ទង់មតិគ្រួសារកសិករកម្ពុជាអំពីការបរិភោគអាហារប្រចាំថ្ងៃសម្រាប់គម្រោងសហការអនុវត្តន៍ AFACI, KOREA-2021 នៅខេត្តសៀមរាប និងខេត្តស្ទឹងត្រែង
- ចុះជួយបច្ចេកទេស និងតម្រង់ទិសដល់សហគមន៍ក្នុងការរៀបចំផែនការពិពិធកម្ម និងផ្សារកិច្ចក្នុងក្របខ័ណ្ឌគម្រោងពិពិធកម្មកសិកម្មកម្ពុជានៅខេត្តព្រះវិហារ និងខេត្តស្ទឹងត្រែង
- សហការជាមួយវិទ្យាស្ថាន CNRIFFI រៀបចំវគ្គបណ្តុះបណ្តាលស្តីពី Agro-Product Processing for Cambodia តាមប្រព័ន្ធអនឡាញ
- សហការជាមួយវិទ្យាស្ថាន CNRIFFI រៀបចំវគ្គបណ្តុះបណ្តាលស្តីពី Agricultural Products and Food Safety Management for ASEAN, BRICS, Lancang Mekong Countries~ តាមប្រព័ន្ធអនឡាញ
- ចុះសិក្សាគុណភាពគ្រាប់ស្វាយចន្ទីស្រស់នៅសិប្បកម្មកែច្នៃគ្រាប់ស្វាយចន្ទីជ័យសំបូរដើម្បីសិក្សាទទួលបានចូលក្នុងការរៀបចំសេចក្តីព្រាងស្តង់ដារគ្រាប់ស្វាយចន្ទីស្រស់នៅខេត្តកំពង់ធំ
- ចុះពិនិត្យខ្សែច្រវាក់ផលិតកម្មកែច្នៃស្វាយចន្ទីនៅខេត្តត្បូងឃ្មុំ និងប្រមូលស្ថិតិផលិតកម្មកសិកម្ម តាមកិច្ចសន្យា និង SMEs
- រៀបចំកិច្ចប្រជុំពិភាក្សាលើរបាយការណ៍ចុងក្រោយនៃការសិក្សាស្រាវជ្រាវជាមួយវិស័យឯកជនក្នុងការបង្កើតខ្សែច្រវាក់តម្លៃមួយ និងធានាបាននូវតម្លៃបន្ថែមសម្រាប់គ្រាប់ស្វាយចន្ទីក្នុងប្រទេសកម្ពុជាជាមួយអ្នកជំនាញជប៉ុន។

១៧ ការស្រាវជ្រាវ ការអប់រំ និងការបណ្តុះបណ្តាលកសិកម្ម

១៧.១ វិទ្យាស្ថានស្រាវជ្រាវ និងអភិវឌ្ឍន៍កសិកម្មកម្ពុជា

- ចុះសម្ភាសន៍កសិករអំពីស្មៅចង្រៃលើដំណាំស្រូវនៅខេត្តតាកែវ
- ចុះប្រមូលព័ត៌មានពីកសិករស្តីពីការដាំដុះដំណាំនៅខេត្តបាត់ដំបង និងខេត្តកំពង់ចាម
- ចុះពិនិត្យផលិតកម្មគ្រាប់ពូជស្រូវ ការងារពិសោធន៍ និងដឹកម៉ាស៊ីនច្រូតស្រូវ ព្រមទាំងការងារនៅស្ថានីយកោះកេរ្តិ៍ នៅខេត្តព្រះវិហារ
- ចុះត្រួតពិនិត្យ និងប្រមូលទិន្នន័យពិសោធន៍នៅខេត្តតាកែវ
- ចុះត្រួតពិនិត្យពិសោធន៍ និងបើកវគ្គបណ្តុះបណ្តាលកសិករនៅខេត្តព្រៃវែង និងខេត្តតាកែវ
- ចុះធ្វើការងារពិសោធន៍ និងវាយតម្លៃដំណាំដំឡូងជ្វានៅខេត្តតាកែវ
- ចុះវាយតម្លៃ និងប្រមូលសំណាកស្មៅនៅខេត្តព្រៃវែង
- ចុះដាក់ដីបំប៉នដំណាំដំឡូងមី និងត្រួតពិនិត្យពិសោធន៍នៅខេត្តព្រះវិហារ និងខេត្តសៀមរាប
- ចុះត្រួតពិនិត្យពិសោធន៍ និងប្រមូលទិន្នន័យនៅខេត្តកំពង់ស្ពឺ
- ចុះវាយតម្លៃការងារពិសោធន៍ស្រាវជ្រាវលើដំណាំស្រូវដូរវស្សានៅខេត្តបាត់ដំបង និងខេត្តកំពង់ធំ
- ចុះធ្វើសម្ភាសន៍សាកល្បងបញ្ជីសំណួរនៅខេត្តតាកែវ
- ចុះប្រមូលទិន្នន័យស្តីពីការបំផ្លាញរបស់ដង្កូវហ្វូង សត្វល្អិតមានប្រយោជន៍ និងប្រមូលទិន្នផលដំណាំពោតនៅខេត្តកណ្តាល និងខេត្តព្រៃវែង

- ចុះវាស់វែងទិន្នន័យនិងត្រួតពិនិត្យពិសោធន៍នៅខេត្តព្រៃវែង និងខេត្តកំពង់ធំ
- ចុះធ្វើកិច្ចសន្យាស្រាវជ្រាវនិងប្រមូលព័ត៌មានកសិករ នៅខេត្តកំពង់ចាម
- ចុះត្រួតពិនិត្យការងារពិសោធន៍នៅខេត្តកំពង់ធំ និងខេត្តព្រៃវែង។

១៧.២ សាកលវិទ្យាល័យភូមិន្ទកសិកម្ម

- និស្សិតកំពុងសិក្សាក្នុងឆ្នាំសិក្សា២០២០-២០២១ សរុបចំនួន ៣ ២៥៦នាក់ ចែកចេញជា១០ មហាវិទ្យាល័យ គឺ៖ មហាវិទ្យាល័យវិទ្យាសាស្ត្រកសិកម្ម វិទ្យាសាស្ត្រសត្វ វេជ្ជសាស្ត្រសត្វ វិទ្យាសាស្ត្រព្រៃឈើ វិទ្យាសាស្ត្រកសិកម្ម វិទ្យាសាស្ត្រ



ផលផល កសិ-ឧស្សាហកម្ម សេដ្ឋកិច្ចកសិកម្មនិងអភិវឌ្ឍន៍ជនបទ រៀបចំដែនដីនិងរដ្ឋបាលដីធ្លី និងមហាវិទ្យាល័យវិទ្យា-សាស្ត្រកៅស៊ូ និងសាលាក្រោយឧត្តម

- គ្រប់មហាវិទ្យាល័យបានដំណើរការ កម្មវិធីការពារនិក្ខេបបទបញ្ចប់ការសិក្សារបស់និស្សិតថ្នាក់បរិញ្ញាបត្រ
- ទទួលបានសេវាកម្មធនាគារពិភពលោកចុះពិនិត្យវាយតម្លៃលើការអនុវត្តគម្រោង Higher Education Improvement Project (HEIP)

- រៀបចំពិធីសំណេះសំណាលនិងជូនដំណើរនិស្សិតចំនួន២០០នាក់ ទៅបំពេញការហាត់ការ រយៈពេល១១ខែ នៅប្រទេសអ៊ីស្រាអែល

- ចូលរួមសិក្ខាសាលាស្តីពី Inter University Policy Dialogue រៀបចំឡើងដោយសាកលវិទ្យាល័យអប់រំហុងកុង

- មជ្ឈមណ្ឌលបច្ចេកវិទ្យា និងព័ត៌មានជីវឧស្ម័នខ្នាតធំ (BTIC) បានចុះ MOU ជាមួយនឹងធនាគារប្រៃសណីយ៍កម្ពុជា ក.អ (Post Bank PLC) លើការសហការគម្រោងឡើងវិធានការកិច្ចគាំទ្ររបស់អង្គការយូនីដូ

- ចូលរួមវគ្គបណ្តុះបណ្តាលតាមរយៈប្រព័ន្ធអនឡាញ ស្តីអំពី Commemorative Symposium on One Health for the Completion of OIE VET Twining Project ជាមួយប្រទេសជប៉ុន

- រៀបចំវគ្គបណ្តុះបណ្តាលស្តីពីការរៀបចំប្លង់មេរៀនមុខវិជ្ជាចំនួន ៥ (Veterinary Biochemistry and Molecular Biology, Introduction to Veterinary Science, Animal Nutrition, Animal Genetic, Veterinary Communication and Culture)។

១៧.៣ វិទ្យាស្ថានជាតិកសិកម្មព្រៃកង្សៀម

- និស្សិតដែលកំពុងសិក្សាសម្រាប់ឆ្នាំសិក្សា២០២០-២០២១ សរុបចំនួន ១ ១២៧នាក់ (ស្រី៤៦៤នាក់) លើជំនាញៈកសិកម្ម វិទ្យាសាស្ត្រសត្វ វេជ្ជសាស្ត្រសត្វ វិស្វកម្មកសិកម្ម ព្រៃឈើ ផលផល សាករប្បកម្ម សុរិយោដីនិងការគ្រប់គ្រងដី ផ្សព្វផ្សាយនិងអភិវឌ្ឍន៍ជនបទ សេដ្ឋកិច្ចកសិកម្ម មីក្រូហិរញ្ញវត្ថុ កែច្នៃអាហារ កុំព្យូទ័រ សេដ្ឋកិច្ចនយោបាយនិងស្បៀង និងភាសាអង់គ្លេស

- បាននិងកំពុងជំរុញការងារស្រាវជ្រាវ និងសហប្រតិបត្តិការជាមួយដៃគូសម្រាប់ការបណ្តុះបណ្តាលគម្រោងសិក្សាស្រាវជ្រាវសំខាន់ៗដែលកំពុងដំណើរការ គឺការពិសោធន៍ពិម្រឹមគោទឹកដោះ ការពិសោធន៍ពិម្រឹមបង្កា ការពិសោធន៍បង្កាត់ពូជមាន់ ការសិក្សាពិសោធន៍បណ្តេញសត្វល្អិត ការពិសោធន៍ពិម្រឹមពពែនៅតំបន់ភ្នំ ការសិក្សាស្រាវជ្រាវបង្កាត់កេសរកូល ការពិសោធន៍ដំណាំព្រីង ការសិក្សាពិសោធន៍លិកម្យោប្រស្សី ការបណ្តុះជាលិការក្នុងជាតិ ការពិសោធន៍ពិម្រឹមកង្កែប សាងសង់កសិដ្ឋានវាសិត្យ-រុក្ខជាតិ ការពិសោធន៍ពិម្រឹមត្រីបំបែលនិងត្រីលម្អផ្សេងៗ ការសិក្សាផលិតកម្ម និងច្រវាក់តម្លៃស្វាយចន្ទី

- រៀបចំពិធីប្រឡងបញ្ចប់ការសិក្សានិស្សិតថ្នាក់បរិញ្ញាបត្ររងប្រកបដោយជោគជ័យ
- ចូលរួមវគ្គបណ្តុះបណ្តាល Standardized Production of Animal Husbandry
- ចូលរួមសិក្ខាសាលាពិគ្រោះយោបល់ស្តីពីការចងក្រងលក្ខន្តិកៈថ្នាលនានានុវត្តន៍ និងបច្ចេកវិទ្យាអាហារនៅខេត្តកែប
- ចូលរួមកិច្ចប្រជុំពិនិត្យ ពិភាក្សានិងផ្តល់ធាតុចូលបន្ថែមលើសេចក្តីក្រាងគោលនយោបាយអភិវឌ្ឍន៍វិស័យកសិកម្មកម្ពុជា។

១៧.៤ វិទ្យាស្ថានជាតិកសិកម្មកំពង់ចាម

- និស្សិតដែលកំពុងសិក្សាក្នុងឆ្នាំ២០២០-២០២១ សរុបចំនួន ៦១០នាក់ (ស្រី២៧៤នាក់) លើជំនាញវិទ្យាសាស្ត្រកសិកម្ម ក្សេត្រសាស្ត្រ វិទ្យាសាស្ត្រនិងវេជ្ជសាស្ត្រសត្វ វិទ្យាសាស្ត្រផលផល ដំណាំកៅស៊ូ សេដ្ឋកិច្ចកសិកម្មនិងអភិវឌ្ឍន៍ជនបទ

- ត្រៀមការពារសារណាបទបញ្ចប់ការសិក្សារបស់និស្សិតថ្នាក់បរិញ្ញាបត្រវិទ្យាសាស្ត្រកសិកម្មផ្នែកអាហារូបករណ៍ជំនាន់ទី១៥ និងផ្នែកបណ្តុះបណ្តាលបន្តជំនាន់ទី១៨

- ពិសោធន៍លើដីសរីរាង្គពីការលូតលាស់ដំណាំបន្លែស្ពៃក្រញាញ់
- ពិសោធន៍តាមដានការបំផ្លាញរបស់កត្តាចង្រៃលើដំណាំខាត់ណាផ្កា
- ពិសោធន៍ដំណាំលើទឹកដោយប្រើប្រាស់ប្រភពទឹកពីរាងចិញ្ចឹមត្រីនៅស្ថានីយពិសោធន៍ផលផលនៃវិទ្យាស្ថានជាតិកសិកម្មកំពង់ចាម

- ធ្វើការបង្កាត់ពូជកង្កែប និងត្រីទីឡាញ៉ា ក្រហមនៅស្ថានីយពិសោធន៍ផលផលនៃវិទ្យាស្ថានជាតិកសិកម្មកំពង់ចាម



- ធ្វើការសាកល្បងចម្រាញ់ប្រេងស្វាយចន្ទីសម្រាប់ផលិតជាគ្រឿងក្រអូប
- ចូលរួមបណ្តុះបណ្តាលកសិករជាមួយដៃគូរបស់ក្រុមហ៊ុន និងធ្វើការស្រាវជ្រាវរួមគ្នាអំពីការកែច្នៃកសិផលលើដំណាំស្វាយចន្ទី ល្អុង ល្អៅ ក្រូចថ្លុង ស្លឹកត្រៃ និងប្រេង។

១៧.៥ ការងារវិនិច្ឆ័យស្រាវជ្រាវកៅស៊ូកម្ពុជា

- ស្រង់ទិន្នន័យ បញ្ចូល និងវិភាគទិន្នន័យចម្ការពិសោធន៍កូន(ទិន្នផលជ័រ) សរុបចំនួន១២ចម្ការពិសោធន៍
- ត្រួតពិនិត្យការថែទាំកូនកូនកៅស៊ូដែលបំបៅរួចដើម្បីដាំពង្រីកនៅក្នុងច្បារពូជ
- ត្រួតពិនិត្យការចៀវជ័រ ការសាប្រមូលផលទឹកជ័រ និងស្រង់ទិន្នន័យជ័រកៅស៊ូតាមពិធីសាពិសោធន៍គ្រប់ចម្ការពិសោធន៍
- រៀបចំលាយថ្នាំរំញោច Ethephon តាមកំហាប់ខុសៗគ្នាដើម្បីលាបរំញោចតាមពិធីសាពិសោធន៍
- រៀបចំលាយសូលុយស្យុងវត្ថុធាតុគីមី និងវិភាគរកស្តង់ដារសរីរទឹកជ័រ (LD) លើប៉ារ៉ាម៉ែត្រ Inorganic Phosphorus (Pi), Sucrose (Suc) និង Thiol (R-SH)
- តាមដាននិងស្រង់ទិន្នន័យគ្រប់ចម្ការពិសោធន៍
- ត្រួតពិនិត្យការងារបច្ចេកទេសចៀវជ័រ និងប្រមូលផលទឹកជ័រកៅស៊ូតាមរាននីមួយៗ
- ត្រួតពិនិត្យការកែច្នៃកៅស៊ូសន្លឹកនៅក្នុងរោងចក្រ និងជួសជុលថែទាំឧបករណ៍កែច្នៃកៅស៊ូសន្លឹក
- ត្រួតពិនិត្យសម្ភារ និងឧបករណ៍មន្ទីរពិសោធន៍ជាតិយថាប្រភេទ
- វិភាគកៅស៊ូ RSS របស់ វ.ស.ក.ក ចំនួន៦សំណាក ដើម្បីវាយតម្លៃគុណភាពនៃការកែច្នៃតាមស្តង់ដារ CSR
- ចុះត្រួតពិនិត្យវាយតម្លៃរោងចក្រដើម្បីពង្រឹងការកែច្នៃក្រុមហ៊ុន ប៉ារ៉ាម៉ែត្រធំធំ អភិវឌ្ឍន៍កៅស៊ូ តានបៀន កំពង់ធំ អភិវឌ្ឍន៍កៅស៊ូ និង ក្រុមហ៊ុនភ្នំក្រវ៉ា កំពង់ធំ អភិវឌ្ឍន៍កៅស៊ូ ដោយបានយកសំណាកមកវិភាគសរុបប្រមាណ១៦សំណាក។

III-សេចក្តីសន្និដ្ឋាន និងទាយកម្ម

មកទល់ពេលនេះ ការងារបង្កបង្កើនផលស្រូវដូរវិស្សាសម្រេចបាន ២ ៩០១ ៦០៥ហិ.ត ឆ្នាំ១១១,២១% នៃផែនការចំនួន ២ ៦០៩ ០៦៥ហិ.ត និងការប្រមូលផលស្រូវសម្រេចចំនួន ៦៣៥ ១៥៨ហិ.ត ដោយទទួលបានបរិមាណផលសរុបចំនួន ២ ៥៣៣ ៣៣៣តោន លើសម្ព័ន្ធចំនួន ៦២៤ ០៩៣តោន និងទទួលបានទិន្នផលគិតជាមធ្យម ៣,៩៨៩តោន/ហិ.ត ។ ក្រសួងបានជំរុញដល់គ្រប់អង្គការជំនាញទាំងអស់ ជាពិសេសមន្ទីរកសិកម្ម រុក្ខាប្រមាញ់ និងនេសាទ រាជធានី-ខេត្ត ឱ្យយកចិត្តទុកដាក់គិតគូរទៅលើការចុះអន្តរាគមន៍ទាន់ពេលវេលាក្នុងការស្តារការប៉ះពាល់ និងខូចខាតដោយគ្រោះធម្មជាតិ ការរាតត្បាតដោយសត្វល្អិតចង្រៃ ការកើតជំងឺផ្សេងៗលើដំណាំកសិកម្ម ជំងឺឆ្លងសត្វ និងការត្រៀមលក្ខណៈនៅពេលកសិករទទួលរងនូវផលប៉ះពាល់ផ្សេងៗជាយថាហេតុ។

អង្គការជំនាញនៅតែខិតខំបន្តពង្រឹងការអនុវត្តច្បាប់ ការកសាងច្បាប់ និងលិខិតបទដ្ឋានគតិយុត្តផ្សេងៗតាមការចាំបាច់យ៉ាងយកចិត្តទុកដាក់ ការជំរុញឱ្យចុះត្រួតពិនិត្យ និងចាត់វិធានការជាក់ស្តែង ដើម្បីលុបបំបាត់បទល្មើសចលនាសត្វឈឺក្នុងតំបន់ផ្ទះជំងឺ បទល្មើសព្រៃឈើ និងបទល្មើសផលផលតាមគ្រប់រូបភាព ព្រមទាំងសហការពង្រឹងយន្តការគ្រប់គ្រងការត្រួតពិនិត្យអនាម័យ និងភូតតាមអនាម័យដោយគិតគូរជាចម្បងទៅលើគុណភាព សុវត្ថិភាព និងសុខុមាលភាពសាធារណៈ។ ជាមួយគ្នានេះ ក្រសួងបានបន្តជំរុញឱ្យគណៈកម្មការ និងក្រុមការងារដែលបានរៀបចំរួចហើយដើម្បីចូលរួមដោះស្រាយលើរាល់បញ្ហាប្រឈមទាំងឡាយដែលកើតឡើងនៅតាមអនុវិស័យនីមួយៗ។ ទន្ទឹមនឹងនេះ ផ្នែកសេវាកម្ម ដំណើរការនៃកំណែទម្រង់ផ្សេងៗតាមអនុវិស័យសំខាន់ៗ ជាអាទិ៍ក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈ ការប្រមូលចំណូលបង់ចូលថវិកាជាតិ កិច្ចការសវនកម្ម ការចុះធ្វើអធិការកិច្ចតាមបណ្តាអង្គការក្រោមឱវាទ ការចុះធ្វើអធិការកិច្ចលើការធ្វើអាជីវកម្មសម្ភារកសិកម្ម កិច្ចសហប្រតិបត្តិការអន្តរជាតិ ការរៀបចំវគ្គបណ្តុះបណ្តាល សិក្ខាសាលា រួមទាំងការរៀបចំផែនការយុទ្ធសាស្ត្រឱ្យសម្រេចបាននូវលទ្ធផលល្អប្រសើរតាមផ្នែកនីមួយៗស្របតាមគោលការណ៍ និងទិសដៅដែលត្រូវអនុវត្តក្នុងផែនការអភិវឌ្ឍន៍វិស័យកសិកម្ម។

IV- ទិសដៅអនុវត្តបន្ត

១ ផ្នែកដាំដុះ

- បន្តវិធានការជំរុញការងារបង្កបង្កើនផលកសិកម្មដូរវិស្សាឆ្នាំ២០២១
- បន្តធ្វើការជំរុញផលិតកម្មស្បៀងសម្រាប់ឆ្លើយតបទៅនឹងហានិភ័យនៃការឆ្លងរាលដាលជំងឺកូវីដ-១៩
- បន្តជំរុញការនាំចេញផលិតផលកសិកម្មទៅកាន់ទីផ្សារអន្តរជាតិពិសេសប្រទេសចិន



- បន្តជំរុញដល់អង្គការជំនាញក្រោមឱវាទ និងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តទាំងអស់ចាត់វិធានការតាមគ្រប់រូបភាពដើម្បីជំរុញការងារបង្កើនផលស្រូវ និងដំណាំកសិកម្មផ្សេងទៀតតាមរយៈការអនុវត្តបច្ចេកទេសកសិកម្មសមស្របឱ្យបានទាំងបរិមាណ និងគុណភាពតាមផែនការកំណត់ ជាពិសេសនៅតំបន់ភូមិសាស្ត្រដែលមានប្រភពទឹកស្រោចស្រពគ្រប់គ្រាន់ និងការរក្សាទឹកទុកទៅតាមស្ថានភាពជាក់ស្តែង

- បន្តជំរុញ និងបណ្តុះបណ្តាលមន្ត្រីបច្ចេកទេស និងកសិករអំពីបច្ចេកទេសដាំដុះដំណាំឧស្សាហកម្ម និងបន្តការសិក្សាស្រាវជ្រាវបច្ចេកទេសដាំដុះដំណាំឧស្សាហកម្ម ការងារផលិតពូជ និងបន្សុទ្ធពូជនៅកសិដ្ឋាន និងស្ថានីយ

- ត្រៀមលក្ខណៈមានដូចជា៖ ស្រូវពូជ ពូជបន្លែ មធ្យោបាយ និងសម្ភារសម្រាប់អន្តរាគមន៍នៅពេលមានគ្រោះមហន្តរាយជាយថាហេតុ ការទប់ទល់នឹងជំងឺ ឬសត្វល្អិតចង្រៃបំផ្លាញដំណាំផ្សេងៗ ព្រមទាំងបន្តរៀបចំពង្រឹងសហគមន៍កសិកម្ម ការធ្វើផលិតកម្មកសិកម្មតាមកិច្ចសន្យាឆ្ពោះទៅរកការធ្វើកសិ-ពាណិជ្ជកម្ម

- បន្តអង្កេតទូទៅអំពីស្ថានភាពជំងឺគ្រប់ឡូតិសោធន៍កូនកៅស៊ូ ត្រូតពិនិត្យជំងឺកៅស៊ូ និងការផ្សព្វផ្សាយបច្ចេកទេសនៅតាមបណ្តាខេត្តដែលមានសក្តានុពលកៅស៊ូ។

២ ផ្នែកផលិតកម្មសត្វ និងសុខភាពសត្វ

- បន្តចាត់វិធានការដោយសហការជាមួយក្រសួង ស្ថាប័ន និងអាជ្ញាធរមូលដ្ឋាន ដើម្បីចុះពិនិត្យនិងតាមដានលើសភាពការណ៍ជំងឺឆ្លងសត្វផ្សេងៗ ចាត់ក្រុមការងារចុះអប់រំ ណែនាំ និងជំរុញអង្គការជំនាញក្រោមឱវាទ រួមទាំងមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្ត ដើម្បីត្រៀម និងចាក់ថ្នាំវ៉ាក់សាំងបង្ការការពារជំងឺសត្វ ការធ្វើអនាម័យសត្វ ការព្យាបាល សង្គ្រោះសត្វ និងវិធានការអន្តរាគមន៍តាមជាក់ស្តែង

- បន្តធ្វើការអប់រំណែនាំដល់ប្រជាកសិករឱ្យបង្កើនការថែទាំបន្ថែមទៀត ព្រមទាំងចាត់ក្រុមអន្តរាគមន៍ឱ្យចុះជាប្រចាំ ដើម្បីទប់ស្កាត់បទល្មើសចលនាសត្វដោយខុសច្បាប់នៅតាមបណ្តារាជធានី-ខេត្ត ជាពិសេសខេត្តនៅជាប់ព្រំដែន

- បន្តពង្រឹង និងផ្សព្វផ្សាយបច្ចេកទេសចិញ្ចឹមសត្វដល់កសិករ
- ចុះពិនិត្យអនាម័យសត្តឃាតដ្ឋាន ផ្សព្វផ្សាយអំពីលក្ខណៈ និងសញ្ញាណជំងឺជ្រូកត្រចៀកខៀវ ប៉េស្ត ជំងឺផ្តាសាយបក្សី ជំងឺអាសន្នរោគ ជំងឺឆ្លង(ជំងឺចុងអង្ករ របេងជ្រូក គោ) បន្តតាមដានស្ថានភាពជំងឺស៊ិណូស និងវិធានការទប់ស្កាត់នៅតាមរាជធានី-ខេត្ត

- ត្រៀមលក្ខណៈចុះអនុវត្តវិធានបសុពេទ្យ កន្លែងផ្ទះជំងឺ និងកន្លែងដែលរាលដាលជំងឺផ្តាសាយបក្សី (H5N1) និងជំងឺ A(H1N1)

- ជំរុញការអនុវត្តកម្មវិធីផ្សព្វផ្សាយលើកកម្ពស់ការអប់រំយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការប្រើប្រាស់ចំណីសត្វ និងបសុឱសថដល់អាជីវករ និងអ្នកប្រើប្រាស់

- បន្តចុះវាយតម្លៃកសិដ្ឋានចិញ្ចឹមសត្វស្របតាមបច្ចេកទេស និងគោលការណ៍អនុវត្តការចិញ្ចឹមសត្វល្អ តាមខេត្តគោលដៅ

- បន្តរៀបចំឯកសារស្តីពីអត្ថប្រយោជន៍នៃការគ្រប់គ្រងកាកសំណល់សត្វ។

៣ ផ្នែកព្រៃឈើ

- ខិតខំបន្តត្រួតពិនិត្យ តាមដាន និងពង្រឹងការគ្រប់គ្រងសកម្មភាពឧស្សាហកម្មឈើ រោងចក្រ សិប្បកម្មកែច្នៃ និងអាជីវកម្មឈើឱ្យបានហ្មត់ចត់ ព្រមទាំងចាត់វិធានការទប់ស្កាត់ និងលុបបំបាត់ការនាំចេញឈើ និងផលិតផលកែច្នៃឈើគ្រប់ប្រភេទដែលគ្មានការអនុញ្ញាតដើម្បីលុបបំបាត់សកម្មភាពដឹកជញ្ជូនឈើខុសច្បាប់ឱ្យមានប្រសិទ្ធភាពខ្ពស់

- បន្តពង្រឹង និងពង្រីកសហគមន៍ព្រៃឈើចូលរួមគ្រប់គ្រងថែរក្សាធនធានព្រៃឈើ តាមដានត្រួតពិនិត្យ ការអនុវត្តផែនការគ្រប់គ្រងព្រៃសហគមន៍ឱ្យបានល្អ ព្រមទាំងបណ្តុះផ្គត់ផ្គង់តម្រូវការបច្ចេកទេសបន្ថែមទៀត ដើម្បីបង្កើនចំណូលតាមរយៈប្រព័ន្ធកសិ-រុក្ខកម្ម ការចិញ្ចឹមសត្វ សំដៅកាត់បន្ថយការពឹងអាស្រ័យលើផល និងអនុផលព្រៃឈើ ជាពិសេសខិតខំជំរុញការផ្សព្វផ្សាយ អប់រំ បណ្តុះបណ្តាល បំពាក់បំប៉នដល់សហគមន៍មូលដ្ឋានយល់ដឹងពីផលប្រយោជន៍ព្រៃឈើ

- បន្តផ្សព្វផ្សាយច្បាប់ស្តីពីព្រៃឈើ បទប្បញ្ញត្តិ បទបញ្ជា លិខិតបទដ្ឋានគតិយុត្ត ជាពិសេសសេចក្តីជូនដំណឹងលេខ១៣៤៨ សជណ.កធ ចុះថ្ងៃទី១២ ខែកញ្ញា ឆ្នាំ២០១៩ របស់ទីស្តីការគណៈរដ្ឋមន្ត្រីឱ្យបានជ្រួតជ្រាបដល់មូលដ្ឋានភូមិ ឃុំ សង្កាត់ ស្រុក ខណ្ឌ ក្រុង រាជធានី-ខេត្តទូទាំងប្រទេស ព្រមទាំងមានចំណាត់ការផ្លូវច្បាប់យ៉ាងម៉ឺងម៉ាត់ និងមានប្រសិទ្ធភាពខ្ពស់ពាក់ព័ន្ធនឹងការកាប់រាន ដុត លួសឆាយ និងហ៊ុមព័ទ្ធជីព្រៃឈើដើម្បីវាតយកដីធ្វើកម្មសិទ្ធិ

- បន្តជំរុញការដាំដុះស្តារព្រៃឈើឡើងវិញដោយសហការជាមួយវិស័យឯកជន ដៃគូអភិវឌ្ឍន៍ ព្រមទាំងបង្កើនការ



បណ្តុះកូនឈើគ្រប់ប្រភេទនៅតាមស្ថានីយផ្សព្វផ្សាយ និងស្ដារព្រៃឈើសម្រាប់ចែកចាយជូនប្រជាពលរដ្ឋ។

៤ ផ្នែកជលផល

- ពង្រឹងកិច្ចសហការជាប់ជាប្រចាំជាមួយអាជ្ញាធរដែនដី គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ដើម្បីទប់ស្កាត់និងបង្ក្រាបបទល្មើសជលផល ជាពិសេសការយកចិត្តទុកដាក់អនុវត្តឱ្យបានហ្មត់ចត់នូវសេចក្តីសម្រេចលេខ១២៨ សសរ ចុះថ្ងៃទី១៣ ខែធ្នូ ឆ្នាំ២០១៦ របស់រាជរដ្ឋាភិបាលស្តីពីការបង្កើតគណៈកម្មការអន្តរក្រសួងដើម្បីទប់ស្កាត់និងបង្ក្រាបបទល្មើសនេសាទនៅបឹងទន្លេសាប

- ជំរុញសង្កាត់ ផ្នែក ខណ្ឌរដ្ឋបាលជលផល និងអធិការដ្ឋានរដ្ឋបាលជលផល បន្តពង្រឹងការអនុវត្តច្បាប់ស្តីពីជលផលឱ្យបានតឹងរឹងបំផុត

- បន្តពង្រឹងសមត្ថភាពសហគមន៍នេសាទ ដើម្បីលើកកម្ពស់ការទទួលខុសត្រូវ និងភាពជាម្ចាស់លើការគ្រប់គ្រងធនធានជលផលក្នុងកន្លែងនេសាទរបស់ខ្លួនដោយអនុវត្តយន្តការ "សហគមន៍នេសាទគ្មានបទល្មើសជលផល"។

៥ ផ្នែកការពារព័ន្ធផ្សេងៗ

- បន្តចុះទប់ស្កាត់បទល្មើសផ្សេងៗពាក់ព័ន្ធការអនុវត្តច្បាប់ ស្តីពីការគ្រប់គ្រងថ្នាំកសិកម្មនិងជីកសិកម្មនៅតាមរាជធានី-ខេត្ត។ ជំរុញអនុវត្តកម្មវិធីផ្សព្វផ្សាយ ការយល់ដឹងពាក់ព័ន្ធនឹងការគ្រប់គ្រងការធ្វើអាជីវកម្ម ការកាន់កាប់ ប្រើប្រាស់ជី-ថ្នាំកសិកម្មឱ្យបានកាន់តែទូលំទូលាយដល់មន្ត្រី អាជីវករ និងអ្នកប្រើប្រាស់ជី-ថ្នាំកសិកម្ម ដើម្បីសុខភាពសាធារណៈ

- បន្តពង្រឹងការងារបញ្ជីកាគណនេយ្យ ការគ្រប់គ្រងចលនទ្រព្យ អចលនទ្រព្យនៅតាមបណ្តាអង្គភាពក្រោមឱវាទនិងបណ្តាមន្ទីរកសិកម្ម រុក្ខាប្រមាញ់ និងនេសាទរាជធានី-ខេត្តក៏ដូចជាការតម្រង់ទិសទៅរកការអនុវត្តថវិកាតាមកម្មវិធីពេញលេញក្នុងក្របខ័ណ្ឌកំណែទម្រង់ហិរញ្ញវត្ថុសាធារណៈឱ្យមានប្រសិទ្ធភាព និងទទួលបានលទ្ធផលល្អប្រសើរតាមការរំពឹងទុក

- បន្តចុះពិនិត្យផ្ទាល់ដល់ក្រុមហ៊ុនសម្បទានដីសេដ្ឋកិច្ច ដើម្បីមានមូលដ្ឋានរាយការណ៍ឱ្យបានច្បាស់លាស់សម្រាប់ផ្ទៀងផ្ទាត់ទៅនឹងការអនុវត្តផែនការមេ និងយកចិត្តទុកដាក់លើការប្រមូលចំណូលសម្រាប់បង់ចូលថវិកាជាតិឱ្យបានសមស្របតាមនីតិវិធី

- បន្តចុះធ្វើអធិការកិច្ចនិងកិច្ចការសវនកម្មតាមបណ្តាអង្គភាពក្រោមឱវាទ និងតាមសកម្មភាពជាក់ស្តែង រួមទាំងការរៀបចំវគ្គបណ្តុះបណ្តាលតាមផែនការប្រចាំឆ្នាំដែលបានគ្រោងទុក

- បន្តកិច្ចសហប្រតិបត្តិការជាមួយក្រសួង-ស្ថាប័នពាក់ព័ន្ធ អង្គភាពជំនាញ រដ្ឋបាលថ្នាក់ក្រោមជាតិ ដៃគូអភិវឌ្ឍន៍វិស័យឯកជន សង្គមស៊ីវិល និងសហគមន៍កសិកម្ម ដើម្បីរកដំណោះស្រាយលើរាល់បញ្ហាប្រឈមនៅតាមអនុវិស័យនីមួយៗលើគ្រប់មធ្យោបាយក្នុងស្មារតីស្ថាបនា អភិវឌ្ឍន៍វិស័យកសិកម្មនៅកម្ពុជាឱ្យមានផលិតភាពខ្ពស់ដោយគិតគូរទៅលើការប្រែប្រួលអាកាសធាតុ និងស្តង់ដារ។

ថ្ងៃពុធ ១៧ ខែ កញ្ញា ឆ្នាំ ២០២៥ ត្រីមាស ៣ ព.ស. ២៥៦៥
រាជធានីភ្នំពេញ ថ្ងៃទី ០៥ ខែ កញ្ញា ឆ្នាំ២០២១

រដ្ឋមន្ត្រី
ក្រសួងកសិកម្ម រុក្ខាប្រមាញ់ និងនេសាទ



វេង សាខុន